

கடவுள்துணை.

க ல ர த ர ங் க ணி.

[புத்தகம் க.]

கஅஅசுஹு ஜென்மீ

[சஞ்சிகை ரு.]

அகர முதல வெழுத்தெல்லா மாகி
பகவன் முதற்றே யுலகு.

ஆனந்த மயமாகி யருவாகி யகிலமா யான்றபொற் சோதியாகித்
தானந்த வில்லாத் தனிப்பெருந் தகவொடவ தாரம் பயின்ற தாகி
ஈனந் தவிர்த்தெம்மை யாள்வானொ ருளினு லெளியவர்ச் சையுமாகி யுள்
வானந் தழைத்தோங்க வொளிருமொரு பொருவிலா வத்துவை வணங்கல்
[செய்வாம்.]

புராண விஷயம்.

புராணமென்பது சிருஷ்டி சங்கராமுதலியவற்றை விளக்குவ
தோர் சாஸ்திரமென்று முன்பே குறித்திருக்கிறோம். அது கிருத
யுகத்தில் பிரமாவினால் நூறுகோடிகிரந்தவிஸ்தாரமாய்ச் செய்யப்
பட்டி பிராம்மம் என்கிறபெயருடையதாய் ஒன்றையாயிருந்தது.
பின்பு திரேதாயுகத்திலே அதை ரிஷிகள் நூற்றுப்பதினொரு
சங்கிதைகளாகுகூடின பதினெட்டுப் பிரிவுள்ளதாய்க் கோடி
கிரந்தமாகச் சுருக்கினார்கள். பிற்பாடு வேதவியாசர் துவாபர
யுகத்தின் கடைசியில் அந்தப் புராணங்களின் சாரங்களை நான்கு
லக்ஷம்கிரந்தத்தில் பாரதாதி ஆக்கியானங்களும், ரிபுதிதாகசரித்தி
ராதி உபாக்கியானங்களும், பிருதிவி கீதை பிதுருகீதை முதலான
காதைகளும், வராஹகல்பாதி கல்பநிர்ணயங்களும், சிருஷ்டி மனு
வந்திராதிகளும் வமிச வமிசானுசரித்திரங்களும் விளங்கும்படிப்
பதினெட்டுப்புராண சங்கிதைகளைச் செய்து தம்முடைய சிஷ்யரான
ரோமஹர்ஷண ரென்பவருக்கு உபதேசித்தருளினார். அந்த ரோம
ஹர்ஷணருக்கு சுமதி, அக்கினிவர்ச்சன், மித்திராயு, ஸாம்சபாப
னன், அகிருதவிரணன், ஸாவர்ணிஎன்று ஆறு சிஷ்யரிருந்தார்கள்.
அவர்களால் புராணப் பிரவசனம்செய்யப்பட்டு வந்தது.

எல்லாப் புராணங்களுக்கும் முதன்மையாயிருந்தது பிராம்மபுரா

ணம்; அதுமுதலாகப் பதினெட்டிப் புராணங்களுண்டு. அவை யாவன: பிராம்மம், பாத்துமம், வைஷ்ணவம், சைவம், பாகவதம், நாரதீயம், மார்க்கண்டேயம், ஆக்கினேயம், பவிஷ்யத்து, பிரம்ம கைவர்த்தம், லைங்கம், வாராகம், ஸ்காந்தம், வாமனம், கௌர்மம், மாச்சியம், காருடம், பிரஹ்மாண்டம் என்பவையாம். அவற்றின் முறையும் இதுவே. இப்புராணங்களுக்கெல்லாம்

ஸமஸுபுதிலஸு வஸஜ்ஜ்ஜரானிவ ।

வஸாநவரிதவெதி உக்ஷணாநாதவஹகம் ॥

என்கிறபடியே சிருட்டி, சங்காரம், வமிசுங்கள், மனுவந்தரங்கள் வமிசங்களின்சரித்திரம் என்பவை பொது விஷயமாயினும் அந் தந்தப் புராணத்துக்குத் தனித்தனி விஷயங்களுண்டு. அந்தந்த விஷயமுறைகளைப்பிடித்துச் சுருக்கமும் பெருக்கமுமாய்ப் பலசங்கி தைகள் செய்யப்பட்டிருக்கும்.

இனி இப்புராணங்களை ஆதியிற்செய்தவர்க ளின்னரென்பதும் அவற்றின் தொகை இவையென்பதும், அவற்றின்விஷயங்களின்ன வென்பதுஞ் சுருக்கமாய்க் குறிக்கப்படும்.

புராணாநிவிதவெதி உக்ஷணாநாதவஹகம் ॥

புராணாதஹஸாஹஸு வஸாணவரிசீததெ ॥

ஆதியில் பிரமதேவர் பிரமகல்பவ்ருத்தாந்தத்தைப்பற்றி மரீசி என்பவருக்கு எவ்வளவு சொன்னாரோ அவ்வளவும் பிரமபுராண மாம்; அதன்தொகை பதியிரம் கிரந்தம்.

வந்தஹவெவபுராண வாஹகவெஜ்ஜிதம் ।

வாஹகதவஹவஸாஹஸு வஸாணவரிசீததெ ॥

பிரம்மபுராணத்திற் சொன்னவிஷயமே லோகத்திற்கு ஹிதமாகப் பாத்துமகற்பத்தில்ஐம்பத்தையாயிரங் கிரந்தமாகச்செய்யப்பட்டது; அது பாத்துமமென்றுசொல்லப்படும்.

வாராஹகவெபுராணாநிவிதவெதி உக்ஷணாநாதவஹகம் ॥

புராணாதஹஸாஹஸு வஸாணவரிசீததெ ॥

விஷ்ணுவாஹகவெபுராணாநிவிதவெதி உக்ஷணாநாதவஹகம் ॥

வராஹ கற்பத்தின் சரித்திரத்தைப்பற்றிப் பராசரமுனிவர் வைஷ்ணவ தருமங்கள் விளங்கும்படி செய்தது விஷ்ணுபுராணம். இது என்னுயிரங் கிரந்தசங்கியையுள்ளதாம்.*

திரிவிக்கிரமாவதார மகத்துவத்தைப் பிடித்துச் சதுர்முகன் செய்
தது வாமனபுராணம்; இதில் மூன்று தேவதைகளையுடைய அறம்
பொருள் இன்பங்களும் விளக்கப்படும்; இது சுவேதகற்பத்தையனு
சரித்தது. பதினாலாயிரங் கிரந்தமுள்ளது.

யத்யுயோகாபகாரிநாந் ரோக்ஷஸ்யுயாஸாதமெ |

ரோஹாத்யுயோகாபகாரிநாந் ரோக்ஷஸ்யுயாஸாதமெ |

ஊர்ஜித்யுயோகாபகாரிநாந் ரோக்ஷஸ்யுயாஸாதமெ |

கௌரீகந்த்யுயோகாபகாரிநாந் ரோக்ஷஸ்யுயாஸாதமெ ||

இந்திரத்தாயும்னென்கிற அரசனைப்பற்றிப் பாதாளத்திலே
இந்திரனுடைய எதிரிலே கூர்ம ரூபியான விஷ்ணு முனிவர்க்கு
நான்கு புருஷார்த்தங்களின் மாஹாத்துமியத்தையும் பற்றிச் சொல்
வியதுகூர்மபுராணம்; இது ஆரூபிரங்கிரந்தமுள்ளது; லக்ஷ்மி கற்பத்
தைப் பற்றினது.

ஸூகீநாயத்யுயோகாபகாரிநாந் ரோக்ஷஸ்யுயாஸாதமெ |

ரோஹாத்யுயோகாபகாரிநாந் ரோக்ஷஸ்யுயாஸாதமெ |

ஊர்ஜித்யுயோகாபகாரிநாந் ரோக்ஷஸ்யுயாஸாதமெ |

கௌரீகந்த்யுயோகாபகாரிநாந் ரோக்ஷஸ்யுயாஸாதமெ ||

மச்சியரூபியான திருமால் வேதங்கள் பிரவர்த்திக்கும் பொருட்டு
மனுவுக்கு ஏழுகற்பங்களையும் பற்றி நரசிம்மாவதார மாகாத்துமியத்
தோடு சொன்னது மச்சியபுராணம்; இதன் தொகை பதினாலாயி
ரம்; விரதங்கள் இதில் சொல்லப்பட்டிருக்கும்.

யத்யுயோகாபகாரிநாந் ரோக்ஷஸ்யுயாஸாதமெ |

ரோஹாத்யுயோகாபகாரிநாந் ரோக்ஷஸ்யுயாஸாதமெ |

ஊர்ஜித்யுயோகாபகாரிநாந் ரோக்ஷஸ்யுயாஸாதமெ |
கருடகற்பத்திலே கருடனிடத்தில் பிரமாண்டம் உண்டானதைக்
குறித்து விஷ்ணு எடுத்துச் சொன்னது கருடபுராணம். [இதன்
தொகை ஆரூபிரமாய்வழங்குகின்றது.]

ஸூகீநாயத்யுயோகாபகாரிநாந் ரோக்ஷஸ்யுயாஸாதமெ |

ரோஹாத்யுயோகாபகாரிநாந் ரோக்ஷஸ்யுயாஸாதமெ |

ஊர்ஜித்யுயோகாபகாரிநாந் ரோக்ஷஸ்யுயாஸாதமெ |

கௌரீகந்த்யுயோகாபகாரிநாந் ரோக்ஷஸ்யுயாஸாதமெ ||

பிரமாண்ட மாகாத்துமியத்தைப்பிடித்துப் பிரமதேவன்சொல்லி
யது பிரமாண்டபுராணம்; இதன் கிரந்தத் தொகை பன்னிராயிரம்.
இதில் வருங்கற்பங்களைப்பற்றியும் விஸ்தாரமாய்ச்சொல்லப்படும்.

ஆகப் புராணங்களின் கிரந்தத் தொகை நான்குலக்ஷத்துப்பதினாயிரம்.

இப்போது சொன்னவை பெருந்தொகை; ஒவ்வொன்றிலும் நூறு இருநூறு ஏறவுந்தாழவுமிருக்கும். ஒருகிரந்த மென்பது ஒரு சுலோகமேயாம்; சுலோகம் சிறிதும் பெரிதுமாயினும் பொதுவில் முப்பத்திரண்டு எழுத் தென்று குறிக்கப்படும். இங்கே எழுத்தாவது உயிரும்உயிர்மெய்யுமாம். இவற்றுள்ளெல்லாம்பெரும்பாலுஞ்சரித்திரங்களை முன்னிட்டும் சிறுபான்மை நேராகவும் கருமஞானங்களின் விரிவும் அவற்றின் பயனும் அவற்றைப் பெறும்வழி முதலானவைகளும் போதிக்கப்படும்; விசித்திரமானகதைகளைக் கேட்க எவர்க்கும் பிரியமாதலால் அவற்றைக்கொண்டு தருமாதிகளைப் போதித்தல் நல்லவழிபாம். சிலபுராணங்களில் கருமமும் சிலபுராணங்களில் ஞானமும் பிரதானமாய்க் கூறப்பட்டிருக்கும். இவற்றைப் படிப்பதனாலும் கேட்பதனாலும் விவேகம் விளங்கிப் பாவத்தில் பயமும் நல்லொழுக்கமும் உண்டாமாதலால் புராணங்களைப் படிப்பதற்கேட்பதும் மகாபுண்ணிய மென்று சொல்வது. இவற்றுள் எடுத்த நற்காரியத்தில் மனம் பற்றும்பொருட்டு அதை மிகவும் மேன்மைப்படுத்திச் சொல்லியிருக்கும்; இதற்கு அர்த்தவாதம் என்று பெயர். இதன் கருத்தை அறியாதவர் இது பொய் என்று பிரமிப்பர். சகல விஷயமும் வேதங்களில் சொல்லப்பட்டிருந்தாலும் புராணங்களில் விளங்குவதுபோல் அவை வேதத்தில் விளங்க மாட்டா. வேதத்தின் பொருளை யறியப் பல கருவிகள் வேண்டும். புராணங்களுக்கோ அவை சாதாரணமாய் வேண்டிவதில்லை. எந்த நூலுக்குஞ் சம்பிரதாயமென்பது அவசியம் வேண்டும். சம்பிரதாயமாவது இதன்பொருள் இது, இதை இன்னவிஷயத்துக்குக் கொள்ளவேண்டும் என்றிப்படிப்பட்ட காரியங்கள் பெரியோர்வழியாய் வழங்குவது. இது சான்றோர் செய்த உரைகளால் பெரும்பாலும் விளங்கும்.

[தொடர்ச்சி.]



புராணநாமவிவரணம்.

சீதை.—ஸ்ரீராமருடைய பத்தினி. ஜனகமகாராஜாவின் மகள். முற்பிறப்பில் இவள் குசத்துவசர் என்னுமுனிவர்க்கு மாணஸபுத்திரியாய்ப் பிறந்து வேதவதி யென்னும் பெயருள்ள கன்னியாயிருந்தாள். அம்முனிவர் இவளை விஷ்ணுவுக்குக் கொடுத்துக் கலியாணஞ்செய்விக்க நினைத்திருக்கையில் தம்பன் என்னு மோரசுரன் இவளைத் தனக்குக் கொடுக்கச்சொல்லிக் கேட்க அதற்கு அவர் சம்மதியாமற்போக ஒரிரவில் தூங்கிக்கொண்டிருந்த சமயத்தில் அவ்வுசுரன் அம்முனிவரைக்கொண்டு அந்தப் பிரமஹத்தியினுலே தானுமிறந்தான். பின்பு இக்கன்னிகை விஷ்ணுவையே விவாகம் செய்துகொள்ளவேண்டித் தவம்புரிந்துகொண்டிருக்க, அப்போது திக்கு விஜயம் செய்ய அவ்வழியாகச்சென்ற இராவணன் இவளைக்கண்டு மோகித்து இவளுடைய தவத்திற்கிடையூறு செய்தான். அதுகண்டு இவள் அவனைநோக்கி, 'அடகெடுவாய்; நீ யென் தவத்திற்கிடையூறு செய்தமையின் நான் இப்பூமியிலேயே அயோனியைஜயப்பிற்ந்து உன்னையும் உன்னினத்தையும் நாசமாக்குதற்குக் காரணமாகிறேன்,' என்று சொல்லித் தீயை வளர்த்து அதிற்குதித்து உருமாய்ந்தாள். பின்பு இலங்கையில் ஓர்தாமரைத் தடாகத்தில் ஜனித்து, சிவபூசைக்குத் தாமரைமலர்கொய்யவந்த இராவணனுக்கு ஓர் கமலமலரிற் காணப்பட்டாள். அக்குழந்தையை ராவணன் ஆவலோடு எடுத்துப்போய் புரோகிதர் முதலானோர்க்குக் காட்ட, அவர்கள் இச்சிசுவால் இலங்கை யழியுமென்று சொல்ல, இராவணன் அதையோர்பொட்டியிலிட்டுக் கடலில் விடுத்தனன். அது அலைகளால் மோதப்பெற்று மிதிலாநகரத்துக்கருகில் வந்து மண்ணில் மறைந்துகிடந்து, அந்நகர்க்கரசனாகிய ஜனகமகாராஜர் மகப்பெறவேண்டி ஓர் மகமியற்றக்கருதியாகசாலைக்கு நிலஞ் செப்பனிதற்கு ஏர்கட்டி உழுகையில் படைச்சாலில் அகப்பட்டது. அப்போது அவர் அப்பெட்டியைத் திறந்து பார்த்துப் பெருநிதிகண்டவன்போல் பேராந்தமடைந்து அக்குழந்தையை எடுத்து வளர்த்து சீதை யென்று பெயரிட்டு இராமனுக்குக் கலியாணம் செய்து கொடுத்தார். பின்பு இவள் இராவணனால் அபகரிக்கப்பட்டு, அவன் தன்னினத்தோடு மாண்டுபோவதற்குக்காரணமானான். மக்கள்—குசன், லவன் (குசலவர்).

மாரீசன்—ஓர் அரசுக்கன். இவன்மிகமாயாவி. நாடகை யென்பவருடைய மகன். சுபாகு என்பவனுக்கு அண்ணன். இவன்தகப்பன் ஸுகேது என்னும் ஓர்யகதன். விசுவாமித்திரமுனிவர் வேள்வியெய்யத் தொடங்குகையில் மாரீசனும் சுபாகுவும் அவ்வேள்விக்கிடையூறு செய்யவந்தார்கள். விசுவாமித்திரர் அயோத்திக்குப்போய் தசரத சக்கிரவர்த்தியை வேண்டிக்கொண்டு இராமலக்ஷ்மணரை யழைத்துவந்து தம்வேள்விக்கு விக்கினம்செய்பவர்களை ஸம்ஹரிக்கவேண்டுமென்ன, ஸ்ரீராமன் ஆக்கினையாஸ்திரத்தைப் பிரயோகித்துச் சுபாகுவை மாய்த்து, வாயவ்யாஸ்திரத்தைப் பிரயோகித்து மாரீசனைக்கடலில் வீழ்த்தினார். அவ்வளவில் மாரீசன் ஸ்ரீராமனுடைய பராக்கிரமத்தை

யறிந்தவனாய் அவனாயெதிர்க்க முடியாதென்று தென்கனாயில் ஓரிருக்கையிழைத்துக்கொண்டு அங்கு தவஞ்செய்துகொண்டிருந்து வனவாசஞ்செய்ய வந்த ஸ்ரீராமன் தண்டகாரணணியத்தில் பஞ்சவடியி லெழுந்தருளியிருந்த போது, விசுவாமித்திரருடைய யாகத்தில் தன் தாயையும் தம்பியையும் ராமன் கொன்றானே யென்ற பகை கொண்டு இவன் வேறிரண்டு ராகக்ஷஸர்களுடன் மான் வேஷம் பூண்டு அத்தண்டகவனம் சேர்ந்து ரிஷிகள் ஓமம்செய்யுமிடங்களையும் நீராடுமிடங்களையும் கீட்டி யவர்களை வருத்திக்கொண்டு பஞ்சவடியில் ஸ்ரீராமாசிரமத்தையடைந்து சீதாலட்சுமணருடன் கூடி மரவுரியும் சடை முடியும் தரித்துத் தவக்கொலங்கொண்டெழுந்தருளியிருந்த ஸ்ரீராமனைக்கண்டு பழையபகையை நினைந்து இவன் இப்போது தவவேடம் பூண்டிருக்கின்றமையின் தன்னைக்கொல்லானெனவெண்ணித்துணிந்து கீட்டியோடிக்கூரிய கொம்புகளினால் முட்டிக்கொந்திக் கொலைசெய்யமுயன்றான். அப்பொழுது ஸ்ரீராமபிரான் சினமூண்டு சரங்களைத்தொடுத்தவிட இவனுடன்வந்த இரண்டு ராக்ஷஸரும் சரங்கன்பட்டுச் சிரங்களறுப்புண்ணத் தான்மாத்நிரர் தப்பித்துக் கொண்டோடியொளித்துப் பழையபடி தவவேடம்பூண்டிருந்தான். பின்பு இராவணன் சீதாதேவியை எடுத்துப்போக இவனுதலியை வேண்டினான். அப்போதுமாரீசன் ஸ்ரீராமனுடைய பராக்ரமத்தை யவனுக்குத் தெரிவித்து 'அக்காரியத்தை நினையாதே' என்று பலபடியாய்ச்சொல்லியும் அவன்கேளாமையால் 'உன்கொபத்துக்குப் பாத்திரானுகிறதைக் காட்டிலும் ஸ்ரீராமனுடைய பாணத்துக்கொயாகிறேன்' என்று ஓர் பொன்மானுருக்கொண்டு இராமனுடைய ஆச்சிரமத்துக்கெதிரில் பசும்புல்மேய்ந்துகொண்டிருந்தான். சீதை அதுகண்டு அதன்ரூபலாவண்ணிய முதலிய வற்றிற்குச் சந்தோஷித்து உடனே தன்பர்த்தாவக்குச்சொல்லி அதைத் தனக்குப்பிடித்துக் கொடுக்கவேண்டுமென்று பிரார்த்தித்தாள். இராமன் அதைப்பிடிக்கப்போகஅது அவர்கையிற் சிக்காமல்

“மிதித்தது மெல்ல மெல்ல வெறித்தது வெருவி மீதிற்

குதித்தது செவ்வையரீட்டிக்குரபத முரத்தைக்கட்டி

உதித்தெழு மூதைவெள்ள மென்றிவை யுருவச்செல்லும்

கதிகொரு கல்விவேறே காட்டியதொத்ததன்றே”

என்றபடியே துள்ளியோட்டம் பிடிக்க அதைத்தரத்திக்கொண்டு வெகு தூரம் சென்று அதுமாயமானென்று அறிந்து பாணத்தைப் பிரயோகிக்க மாரீசன் தன்மெய்யுருக்கொண்டு “ஹாஸ்தா லக்ஷ்மண” என்று இரைச்சலிட்டுத் தனாயில்விழுந்திறந்தான்.

இராவணன்—அரக்கர் குலத்தரசன். இவனுடைய இராசதானி இலங்கை. தகப்பன் புலஸ்தியருடைய புத்திரான விச்சிரவசு. தாய் சுமாலியின்மகளாகிய கேகசி. மனைவி மயன்மகளாகிய மந்தோதரி. தம்பியாரும்பகர்ணன், லக்ஷ்ணன். தங்கை சூர்ப்பனகை. மகள் இந்திரஜித்து முதலியோர். இராவணன் பர்மாவைக்குறித்து வெகுகாலம் தவஞ்செய்து அவர் பிரசன்னரானபோது “சுவாமி! மனிதரையும் மற்றுமுள்ள அற்ப

ஜெந்துக்களையும் யான்மதிக்கின்றிலேன்; சுரர், அசுரர், கின்னரர், கிம்புரு
டர், இயக்கர், விச்சாதரர், கந்திருவர், நாகர்முதலிய தேவகணங்களாலும் சிங்க
முதலிய மிருகங்களாலும் சாவில்லாதிருக்க வரமளிக்கவேண்டும்” என்று
பிரார்த்திக்க, பிரமதேவன் அங்ஙனமே யாகுக என்று அநுக்கிரகித்து, தசக்
கீர்வா! நீ நினைத்த உருவமெடுக்கக்கடவை எனவும் அருளிச் செய்தார்.
இவன் அவ்வரப்பிரசாதத்தாலே மிகச்செருக்கடைந்து, திக்குவிலையம் செய்
யப்புறப்பட்டு முதலில் குபேரனைச் செய்து அவனுடைய விமானமாகிய
புஷ்பகத்தை அபகரித்துக்கொண்டு அதில் ஏறிச் சஞ்சரிக்கையில் அது
கைலாசகிரியினருகில் நின்றுவிட அதற்குக் காரணம் ஒன்றும் தோன்றாமல்
திசைத்திருந்தான். அப்பொழுது நந்திகேசரர்வந்து அவனைப்பார்த்து, ஒ
தசானனா! இம்மலை பரமசிவன் எழுந்தருளியிருக்குமிடம்; இதில் அவர்
கட்டினாயின்றி யாரும் வரக்கூடாது; நீயறியாது வந்தனை, வந்த வழியே
திரும்பிச்செல் என்ன, இராவணன் சீற்றமுற்று, சிவனைப்பவன் யாரடா
எனக்கு இடையூறு இழைப்பவன் என்று வானரம்போலும் முகத்தோடு
நின்ற நந்திதேவரைப் பரிசுசித்தான். அதனால் நந்திதேவர் கோபங்கொண்டு
அடா ராக்ஷஸா! நீ என்னை வானரமுகமென்று அவமதித்துப் பரி
ஹாஸம் செய்தாயாகையால் மகா பல பராக்கிரம மகிமையுள்ள வானரர்கள்
பிறந்து உன் செருக்கையடக்கி உன் ஊனையும் பேரையும் யழிக்கவருவார்
களென்று சபித்துப்போயினார், உடனே தசக்கீர்வன் அதைப் பாராட்டா
மல் என் போக்குக்குத் தடைசெய்த இம்மலையை வேரோடு பிடுங்கி ஏறி
கிறேனென்று அம்மலையைப் பெயர்த்துச் செண்டுபோல் வாரி எறியத் தொ
டங்கினான். பரமசிவன் அதையறிந்து தங் காற்பெருவிரலால் அம்மலையை
அழுத்தினார்; அழுத்தவே இவன்கைகள் அதன்கீழ் அகப்பட்டுக்கொண்டு
வாங்க வழியில்லாமற்பேரக அவ்வருத்தத்தால் வெகுகாலம் அழுதுகொண்டி
ருந்து கடைசியில் பரமசிவனைப் பலபடியாகப் பாடித்துதிக்க அவர் கிருபை
கூர்ந்து தங்கால்விரலையெடுக்க இவன் தன்கையை வாங்கிக்கொண்டு அப்புறஞ்
சென்றான்.

பின்பு ஒருநாள் இராவணன் அங்கங்கேபோய்த்திரிந்துகொண்டிருக்கையில்
இமயமலைச்சாரலிலே பிருகஸ்பதியின் குமாரராகிய ருசுத்துவசர் என்பவ
ருடைய புத்திரியான வேதவதி என்னும் ஓர் மடந்தை தவவேடம்பூண்டு
தாமரைக்கண்ணனைக் குறித்துத் தவஞ் செய்துகொண்டிருந்த விடத்திற்கு
வந்து அவள் தவத்திற்கு இடையூறு செய்து அவளைக் கூந்தலைப்பற்றி
இழுத்தான். இழுக்கவே அவள்கினந்து தன்கையாற் கூந்தலை அறுத்துவிட்டு
உடனே தீயை வளர்த்து இராவணனைப் பார்த்து, அடா பாதகா! உன்
கையாற் பரிசித்த உடலை இனி யான் வைத்திருக்கமாட்டேன். இதோ தீப்
பாய்ந்து உயிரைவிடுகிறேன். உன்வதத்திற்கு நானே காரணமாக மறுபடியும்
பிறப்பேன்என்று சொல்லி தீயிற்குதித்துவிட்டான்.

பின்பு, இராவணன் விமானமேறிச்சென்று உசிரபீசம் என்னுமிடத்தில்
யாக்குசெய்துகொண்டிருந்த மருத்தன் என்னு மரசனைச் செய்து அப்

புறம் அங்கங்கேயுள்ள அரசர்களை அடக்கிக்கொண்டு அயோத்தியைக் கீட்டி அதன் அரசனான அநரண்ய மகாராசனோடு போர்புரிந்து தன் வலிக்குத் தோற்றுத் தனாயில்லிமுந்த அந்த அநரண்ய மகாராசாவைப் பார்த்து நகைத்து, ஓ இக்ஷ்வாகு குலத்தரசனே! என்னோடெதிர்த்து நீ என்னபயன் கண்டாய் என்று இகழ, அநரண்யமகாராசன் இராவணனைப்பார்த்து அடாதுராத்தமாவே! நீ இக்ஷ்வாகுவம்சத்தைப் பழித்தாயாகையால் இக்குலத்தில் இராமனென்று ஒருமகாத்துமா அவதரித்து உன்குலத்தைக் கருவறுக்கும் என்று சொல்லிச் சுவர்க்கஞ் சேர்ந்தான்.

பின்பொருகால் விமானமேறித் திரிந்துகொண்டிருக்கையில் அரம்பையென்னும் அச்சரப்பெண்மயில் நவமணியணிந்து நல்வண்ணப்பட்டுடுத்து நானத்தோடு களம்பம்பூசி மந்தாரப்பூமாலைகூடி அவ்வழியாய்க் குபேரன் மகனான நளகபரனிடம் நாடிச் செல்லுகையில் இராவணன் அவனைப் பிடித்து அலைக்கழிக்க அவள் மெல்ல அவன்கையிலிருந்து தப்பித்துக்கொண்டு போய் அச்செய்தியை நளகபரனிடஞ்சொல்ல, அவன் கண்சிவந்து கையில் நீளையெடுத்துக்கொண்டு இராவணனைக்குறித்து, “இனிக் கருத்திசையாத பெண்ணே இவன் வலிமையாற் கற்பழிக்க முயல்வனாயின் தலை ஏழுசுக்கலாய் வெடித்துச் சாகக்கடவன்” என்று சபித்தான்.

பின்பு திக்குப்பாலகரோடு போர்புரிய எண்ணங்கொண்டு இயமன், வருணன் முதலியோரைச்செயித்து தேவலோகத்தின் மேற்செல்ல இந்திரன் அதையறிந்து சேனையைத் திரட்டிவந்து அவனோடு எதிர்த்துப்போர்புரிய இராவணன் மகனாகிய *மேகநாதன் என்பவன் இந்திரனைக்கட்டிக்கொண்டு வந்து தன்தகப்பனுக்குக் காட்ட இராவணன் ஐயபேரிகைகொட்டிக்கொண்டு இலங்கைபோய்ச்சேர்ந்தான்.

மேலும் இவன் இந்திரனோடு போர்புரியும்போது இந்திரனுடைய யானையாகிய ஜராவதம் தன்னுடைய மருப்புக்களாலே இவனுடைய மார்பிற் றுக்குகையில் அம்மருப்புக்கள் இவன்மார்பிலொடிந்து போயின. ஆகையால் இவன் மிகவும் வலிய தேகமுள்ளவன் என ஏற்படுகின்றது. இவன் மகத்தாகிய தவங்களைச்செய்து வரங்களைப்பெற்று மூவுலகிலுள்ள ஸாதுக்களையெல்லாம் வருத்த அவர்கள் அது பொறுக்கமாட்டாமல் பிரமதேவனிடத்து முறையிட அவர் அவர்களை யிட்டுக்கொண்டு பாரகடலுட்பள்ளிகொண்டிருக்கும் ஸ்ரீமகாவிலிஷ்ணுவினிடத்துக்குப்போய் பிரார்த்திக்க அவர் ஸ்ரீராமனென்னும் பெயரோடு மனுஷியாவதாரஞ்செய்து இவனைச் சம்ஹரிக்க, அப்போது இவன் அவரைத்துதித்துப் பரகதியடைந்தான்.

* இம்மேகநாதனே இது முதலாக இந்திரசித்து என்னும் பெயரினாற் பிரசித்தியடைந்தான். [இந்திரசித்து=இந்திரனை ஐயித்தவன்.]

ஆ ர ணி ய க ண் ட ம்.

மா ரீ ச ன் வ தை ப் ப ட ல ம்.

[ககஉ - வது பக்கத்தின் தொடர்ச்சி.]

201.—தேவியை தீண்டா முன்னம் இவன் தலை சரத்தில் சிந்திபோம் வகை புணர்ப்பென் என்று புந்தியால் புகல்கின்றேற்கு உம் - சீதாதேவியைத் தொடுவதற்கு முன்னேதானே இவனுடைய சிரங்கள் ராமசரங்களாற்சித றுண்டுபோகும் வகையைத் தெரிவிப்பேன் என்று விவேகத்தைத் தருகிற சொற்களைக்கொண்டு செரல்லுகின்ற எனக்கும், ஆம் வகை ஆயிற்று இல்லை- பிழைக்கத்தக்க மார்க்கம் உண்டாகவில்லை, (ஆகையால்) விதி விளைவை ஓர்வார் யார் - விதிப்பயனை யறிபவர்கள் யாவர் [ஒருவருமில்லையென்றபடி], ஏவது செய்வது அல்லால் வேறு ஒன்று இல்லை என்று எண்ண - ராவணன் ஏவுவதைச் செய்வதன்றி வேறொரு வழியுமில்லை யென்றெண்ணி, எ-று.— இது குளகம். மேற்பாட்டோடுமுடியும். புந்தி - புத்தி என்னும் வடமொழித்திரிபு.

202.—என்ன மா மாயம் யான் மற்று இயற்றுவது இயம்புக என்றான்- என்ன பெரிய மாயம் யான்செய்யவேண்டுவது அதை நீ சொல்லென் றான் (மாரீசன்); (அதைக் கேட்ட ராவணன்) பொன்னின் மான் ஆகி புக்கு பொன்னை மால் புணர்த்துக் என்ன - (நீ) ஒரு பொன்மானாகி (அவ ளிருக்குமிடம்) போய் சீதைக்கு ஆசையைபுண்டாக்கக்கடவை யென்று சொல்ல, மாரீசன் அன்னது செய்வென் என்ன அமைந்து போனான்-மாரீ சன் அந்தக்காரியத்தைச் செய்வேனென்று சம்மதித்துச் சென்றான், மின் னும் வேல் அரக்கர் கோன் உம் வேறு ஒரு நெறியில் போனான் - மின்னு கின்ற வேலாயுதத்தை யேந்திய ராக்ஷஸராஜனும் [ராவணனும்] மற்றொரு வழியாகச் சென்றான், எ - று.

203.—மேல் நாள் அவன் வில் வலி கண்டமையால் தான்ஆகீ அமைந்து சமைந்திலன் - முன்னாளில் அவனுடைய [ஸ்ரீராமனுடைய] வில்லாற்றலை அறிந்தமையால் தானாகவே ஒருமாயத்தைச் செய்யச் சம்மதியாதவனாகி, மான் ஆகுதி என்றவன் வாய்மொழியால் - மான்ரூபம் கொள் என்று சொ ன்னவனுடைய [ராவணனுடைய] வாய்ச் சொல்லினால், போர்நூன் மனம் உம் செயல் உம் புகல்வாம் - (மானுருக்கொண்டு ஸ்ரீராமாச்சிரமத்தைக்குறித் துச்) சென்ற மாரீசனுடைய சிந்தையின்நிலையையும் செயலையும் சொல் லோம், எ - று.—மேல்பாட்டாற் சிந்தையின் நிலையும், 205 - 206ம் பாட்டுக் ளால் செயலும், முறையே கூறப்படுதல்காண்க. வில்வலிகண்டமை தானாக அமைந்துசமையாமைக்குக் காரணமாயிற்று. வாய்மொழி என்பதில் வாய் என வேண்டாதுகூறினாற் தீச்சொற்பயின்றதென்கைக்கு. சமைந்திலன்- இதில் இல் எதிர்மறைவிருதி; இவ்வெதிர்மறைவிருதி எதிர்காலமொழிந்த மற்றொரு காலங்களிலும் வரும்.

204.—வெம் சுற்றம் நினைந்து உகும் - (ஸ்ரீராமாச்சிரமத்தைக் குறித்துச் சென்ற மாரீசனுடைய மனமானது) விருப்பமான சுற்றத்தானா நினைந்து வருந்தும்; வீரரை வேறு அஞ்சு உற்று மறுக்குறும் - வீரருக்கு [ராமலக்ஷ்மணருக்கு] வேறாக அஞ்சுதலையடைந்து மயங்கும்; ஆழ் குழி நீர் நஞ்சு உற்று உறும் மனின் நடுக்குறும் - ஆழ்ந்த பள்ளத்திலுள்ள சலமானது விஷத்தைப்பொருந்த அதில் பொருந்திய மீன் நடுங்குவதுபோல நடுங்கும்; நெஞ்சு மால் உற்றது ஓர் பெற்றி நினைப்பு அரிது - (இன்னும் பலவாறாக அந்தமாரீசனுடைய) மனம் மயங்கிய ஒரு தன்மை (நம்மனதினால்) நினைக்கவு முடியாது, எ - று.—நஞ்சுற்று - செயவெனெச்சத்திரிபு. நெஞ்சால் நினைக்கவே முடியாதென்றமையால், வாயாற்சொல்ல முடியவேமுடியாதென்பது தானே போதரும். ஆல் இரண்டும் அசைகள்.

205.—அ காலம் உம் வேள்வியின் அன்று (உம்) அவனோடு நலிந்து உம் எ கால் உம் ஓர் ஈறு பெறான் - (தண்டக வனத்தில் மாணய்ச்சென்ற) அந்தக்காலத்திலும் விசுவாமித்திரருடைய யாககாலத்திலும் அவனால் [ஸ்ரீராமனால்] வருத்தமடைந்தும் (இவ்விரண்டுகாலங்களில்) எந்தக் காலத்திலும் ஒரு முடிவுபெறாதவன் [சாகாதவனான மாரீசன்], மு காலின் முடிந்திடுவான் முயல்வான் அ இராசவன் வைகு புனம் புக்கான் - மூன்றாந்தரமாகிய இந்த சந்தர்ப்பத்தில் இறக்கும்பொருட்டே முயல்பவனாகி அந்த ஸ்ரீராமன் வலிச்சின்ற புனத்தில் ப்ரவேசித்து, எ - று.—அன்று என்பதன்பின் உம்மை தொகுத்தல். முயல்வான் - எதிர்கால வினையெச்சம்; காரியப்பொருட்டு. புக்கான் என்பதனை முற்றெச்சமாக்கி மேற்பாட்டோடு முடித்துப் பொருளுணர்க. கால் - காலமென்னும் வடமொழிச்சிதைவு.

206.—தன் மானம் இலாத தயங்கு ஒளி சால் மின் வானம் உம் மண் உம் விளங்குவது ஓர் பொன் மான் உருவம் கொடு - தனக்கு ஒப்பில்லாத விளங்குகின்ற ஒளிறைந்த மின்னலையுடைய ஆகாயத்திலும் பூமியிலும் (சிரேஷ்டமாய்) விளங்குவதாகிய ஒரு பொன்மானின் உருவத்தைக் கொண்டு, நல் மான் அனையான் தனை நாடுறுவான் - நிஜமான மாணியொத்த சீதா தேவியைத் தேடுகிறவனாடு, போயினன் - போனான், எ - று.—ஸமானமென்னும் வடமொழியை மானமென்றது முதற்குற.

207.—கண்ட கலைமான் முதலாயின எலாம் - (இப்பொன்மானைக்) கண்ட கலைமான் முதலியவைகளெல்லாம், நிலை ஆழ் மன வஞ்சனை - நிலையாகிய [எப்பொழுதும் நீங்காத] மனோவஞ்சகத்தையுடைய, நேயம் இலா - நட்புக்குணமில்லாத, விலை மாதர்கண் - வேசையரிடத்தில், யார் உம் விழுந்தால் என - (மதிக்கெட்டோர்) எல்லாரும் (மயங்கி) விழுந்தாற் போல, அலை மானுறும் ஆசையின் வந்தன - கடலை நிகர்க்கின்ற ஆசையுடன் [ஆசைப் பெருக்கத்துடன்] (தொடர்ந்து) வந்தன, எ - று.

208.—வைதேகி தன் வால் வளை மென் கை எனும் கொய்யா மலரால் மலர் கொய்துறுவாள் - வைதேகி [சீதை] தனது வெண்மையான வளையலணிந்த மெல்லிய கைகளென்னப்படுகிற (ஒருவராலும்) கொய்யப்பட்டாத

(தாமரை) மலர்களால் (அப்புனத்திலுள்ள) மலர்களைப் பறித்துக்கொண்டு வரும்படி எண்ணினவளாகி, பொய் ஆம் என ஒது புறம் சொலினால் நையா இடை நோவ நடந்தன் - (இவளுக்கு இடையுண்டென்பது) பொய்தான் என்று சொல்லுகிற சொற்களுக்கு நைந்து (அல்லது நையாடல்) இடையா னது நோவும்படி நடந்துபோனான், எ - று.—வைதேகி - ல்தேகன் மகன்; இது தந்திதாந்தம். ஜானகி (=ஜனகன்மகன்) என்பது மிது. கொய்யா மலர் என்றது பாயாவேங்கை, பறவாக்கொக்கு என்பனபோல.

209.—உண்டாகிய கேடு உடையார்-உளதாகிய போகழையுடையவர்கள் [கெடுதியை யடையப்போகிறவர்கள்], என் தான் உம் இயைந்து இயையா உருவம் துயில்வாய் கண்டார் எனல் ஆம் வகை - எண்ணத்திலும் இசைந்து மிசையாதுமிருக்கிற ரூபத்தைத் தூக்கத்தில் கண்டவரென்று சொல்லும்படி, பண்டு ஆர் உம் உரு இடர்பாடு உறுவான் கண்டன் - இதற்குமுன்யாரு மடையாத துக்கத்தையடையப்போகிறவர் [சீதை] (அப்பொன் மாலைப்) பார்த்தான், எ - று.

210.—காணு - (அம்மாயமாணக்) கண்டு, இராவணன் வாழ்நாளை மாளு தலால் - ராவணன்தன் ஆயுள் முடிதலாலும், வீழ் நாளின் புவி அறம் மேவுத லால் - அவனிதக்கும்நாளில் பூமியில் தர்மமானது பொருந்தப் போகிற தாலும், இது கைதவம் என்று உணரான் - இது வஞ்சனையுள்ளதென்று அறி யாதவளாகி, பேணுத நலம்கொடு பேணினை - (மனதினிடத்தில்) விரும் பத்தகாத இன்பத்தைக் கொண்டு அந்தமாண விரும்பினான், எ - று.— வாணன், வீணன் - இவை வாழ்நாள், வீழ்நாள் என்பவற்றின் மருஉ. வாணனை என்பதில் ஐ - சாரியை. மூன்றனுருபு இரண்டுக்கி உணரான் என்னும் வினைகொண்டன.

211.—பிறைநெற்றியான் முனம்நின்றிலும் - மூன்றும்பிறைச் சந்திரனை யொத்த நெற்றியையுடையவள் [சீதை] முன்னே (அம்மான் சென்று) நின்ற மாத்திரத்தில், முற்றி பொழி காதலின் முந்து உறுவான் முதிர்ந்து பொழியாநின்ற [அகிகமாயுண்டாகிய] ஆசைப்பெருக்கினால் முங்கிச்செல் பவளாகி, பற்றி தருக என்பென் என - பிடித்துக் கொடுமென்று சொல் வேன் என்று, பதையா - பதைத்து, வெற்றி சிலை வீரனை மேவினை - விஜயகோதண்டத்தையுடைய வீரனை [ஸ்ரீராமனை] யடைந்தான், எ - று.— நெற்றிப்பிறையான் என்பதை விருதி பிரித்துக் கூட்டுக. நெற்றிப் பிறை யென்பதுபோல்வனவற்றை உபமானோத்தரபதஸ்மாஸம்என்பர் வடநூலார்.

212.—ஆணி பொனின் ஆகியது - உரையாணிப்பொன்னுலானதம், ஆய் கதிரால் சேணில் சுடர்கின்றது - நல்ல காந்தியினால் ஆகாயத்தில் சொலிக் கின்றதும், தின் செவி கால் மாணிக்கம் மயத்து - நீருடமான [பலம் பொருந்திய] காதுகளும் வாலும் மாணிக்கமயமாயிருக்கப்பெற்றதும் ஆகிய, ஒரு மான் உளது - ஒருமான்வந்துளது; காண தகும் (அது தேவரீரால்) பார்க்கப்படத்தக்கதாயிருக்கின்றது, என்றனன் கைதொழுவான் - என்று சொல்லிக் கைதொழுவாளாயினள், எ - று.—மருண்டகாலத்து நெறித்த

செவிகள் வலியவாகவின் திண்செவி என்றார். மயத்து - இக்குறிப்புவினை முற்று அகரத்தொகுத்தல்பெற்றது.

213.—இ மான் இ நிலத்தினில் இல்லை என - இந்தமான் இந்த பூமியி னிடத்து இல்லை யென்றும், இது எ மான் என சிறிது எண்ணல் செயான்- இது எப்படிவந்தமான் என்று கொஞ்சமும் நினையாமலும், செம் மான் அவன் சொல் கொடு - செவ்விய மான்போன்ற அவளுடைய [சீதை யினுடைய] சொல்லைக்கொண்டு, தே மலரோன் அம்மான் உம் அருத் தியன் ஆயினன் - தெய்விகமான தாமரைமலரை யிருப்பிடமாக்கிய பிரம தேவனுக்குத் தந்தையாகியபூரீராமபிரானும்ஆசையுள்ளவனுனான், எ - று.— அருத்தி - ஆசை, வடசொல். வாடுதல் குவிதல் முதலிய குற்றமின்மையின் தே என்பதற்குத் தெய்விகமென்ப பொருள் கொள்ளப்பட்டது. அம்மா னும் - உம்மை உயர்வுசிறப்போடு இறந்ததழிதியது.

214.—இது வினாவு அன்று எனான் - இது இயற்கையாய் விளைந்ததன் நென்நெண்ணுதலையு, பூண் துஞ்சு பொலம் கொடியோய் - ஆபரணங்கள் தங்கிய பொற்கொடிபோன்றவனே! வேண்டும் எனலால் - நீ வேண்டும் என்று சொல்லுதலால், அது நாம் காண்டும் எனும் வள்ளல் கருத்து உணர்வான் - அதை நாம் பார்ப்போம் என்று சொல்லும் உதாரகுணமுள்ளவ னுடைய [ஸ்ரீராமனுடைய] திருவுள்ளக்குறிப்பை அறியும்பொருட்டு, ஆன் தங்கு இனையோன் உரையாடினன்-ஆன்மை நிலைபெற்றுள்ளஇனையபெருமாள் [இலட்சுமணர்] சொல்லத்தொடங்கினார், எ - று.—அது மேற்கூறுகின்றார். ஆன் என்றது ஈண்டு ஆன்மைக்குத் கொள்ளப்பட்டது. கொடியோய் = கொடியாய் [நன். கு. 353]. காண்டும் - உளப்பாட்டுத் தன்மைப்பன்மை வினைமுற்று ஆல் - அசை. மகரம் விரித்தல். உணர்வான் - வினையெச்சம்.

215.—காயம் கனகம் - சரீரம் பொன்னிறம்; கால் செவி வால் மணி- கால்களும் காதுகளும் வாலும் மாணிக்கநிறம்; பாயும் உருவோடு இதுபண்பு எனலால் காய்கின்ற வருவத்தோடுகூடிய இதுகுணமாயிருப்பதால், மாயம் எனல் அன்றி - இதைமாயமானென்று நினைப்பதல்லாமல், மனம்கொள- மனதிலுன்றிவிசாரிக்க, இறை - ஸ்வாமி! ஐயுறவு எயும் - சந்தேகமுண்டா கின்றது, என்றஅளவு ஏ - என்று சொன்னமாத் திரத்திலே, எ - று.—இறை ஐயுறவு - சிறிது சந்தேகம் என்னவுமாம்.

216.—விளம் குமரா - இளந்தன்மையையுடையவனே! [லக்ஷ்மண!], நேர்மையினால் வல்லார் உம் நில்லா உலகின் நிலை உணர்ந்திலர் - செவ் வையானமார்க்கத்தினால் [கல்விகேள்விகளால்] வல்லவர்களும் ஸ்திரமில் லாத பூலோகத்தின் நிலைமையை அறியார்கள்; மன் உயிர் தாம் பல் ஆயிரம் கோடி பரந்து உள ஆல் - (லோகத்தில்) நிலைபெற்ற ப்ராணிகள்தாம்அநேக ஆயிரகோடி பரவியிருக்கின்றன ஆகையால், இல்லாதன இல்லை - இவ் வுலகின்கண் இல்லாத புதுமையான வஸ்துக்கள் இல்லை; [நமக்குத்தெரியா தன் அநேகம் உள, அவற்றுள் இதுஒன்றாயிருக்கலாம் என்படி], எ - று.— ஆல் என்பது ஆயில் என்பதன் மருஉ; அசையுமாம். தாம் என்பது கட்டுரைச்சுவைபட நின்றது.

217.—என் என்று நினைத்தது - என்னவென்று நீ நினைத்தது; இழைத்து உள வேறு உள நம் கன்னங்களின் காணுதம் - பிரமஞற் படைக்கப்பட்டுள்ளனவாய் (ஸாதாரண ஸ்ருஷ்டிக்கு) வேறாயிருப்பனவற்றையும் நமது காதுகளினால் கேட்டிருக்கிறோம்; (அன்றிம்) பொன்னின் ஒளிமேனி பொருந்திய ஏழ் அன்னங்கள் பிறந்தது அறிந்திலே ஓ - ஸ்வர்க்காந்தியையுடைய சரீரத்தைக்கொண்ட ஏழு ஹம்ஸங்கள் உத்பத்தியானதை நீ யறிந்திலையோ, ஏ - று.—கன்னங்களின்காணுதம் என்பதில் காணுதலென்னும் வினைக்கு இலக்கணையாப்பொருள் கொள்ளவேண்டும்.

218.—மொய் உயிர் முறை உம் முடிவு உம் இலை—(உலகத்தில்) நிறைந்திருக்கிற ஜீவபேதங்களுக்கு (இப்படித்தான் இருக்கவேண்டுமென்னும்) முறைமையும் (இவ்வாறுவதான் இருக்கவேண்டுமென்னும்) எல்லையும் இல்லை, என்று இறைவன் இளையானெடு இயம்பினன் - என்று சக்ரவர்த்தித் திருமகன் [ஸ்ரீராமன்] இளையபெருமானுக்கு [லக்ஷ்மணனுக்கு] சொன்னார்; (அப்பொழுது) ஏழை (பெண்களுக்குரிய குணங்களிலொன்றாகிய) மடமையையுடைய தோதேவி, பறையும் துணை - (தேவரீர் இப்படிப்) பேசுகிற தற்குள், அன்னது பல் நெறி போய் மறையும் என வருந்தினன் - அந்தமான் நெடுந்தாரம்போய் (கண்ணுக்கு) மறைந்துபோகும் என்று வருத்தப்பட்டான்.

219.—அணையவள் கருத்தை உன்னை - அப்படி வருந்துகின்றவளுடைய [சீதாப்பிராட்டியினுடைய] மனோபாவத்தை நினைத்து, அஞ்சன குன்றம் அன்னான் - நீலமலைபோன்றவன் [ஸ்ரீராமன்], புனை இழை - அலங்கரிக்கப்பட்ட ஆபரணங்களையணிந்தவளே! அது காட்டு என்று போயினான் - அந்த மாணிக் காட்டிவா யென்று (அவள் பின்னே) போனான்; பொருத சிந்தை கனை கழல் தம்பி பின்பு சென்றான் - இந்தக் காரியத்தை ஸஹி யாத மனதையுடைய ஒலிக்கின்ற வீரகண்டை யணிந்த இளையபெருமாளும் (அவர்கள்) பின்னொடர்ந்து போனார்; (அப்போது) வந்து நின்ற மான் - அந்த ஸ்ரீராமாச்சிரமத்திலே வந்திருந்த மாய மாணனது, கடக்க ஒண்ணு வினை என எதிர் விழித்தது - யாவராலும் கடக்கமுடியாத ப்ராபத்தகர்ம பலம்போலே எதிரில்நின்று (மருண்டு) பார்த்தது. ஏ - று.—புனையிழை-அன் மொழித்தொகை; அண்மைவிளியாதலின் இயல்பாயிற்று.

220.—நோக்கிய மானை நோக்கி - (எதிரில் நின்று மருண்டு) பார்த்த மாணப்பார்த்து, துதி இழை மதியின் ஒன்று உம் தூக்கிலன் - (கல்வி கேள்விகளால்) கூர்மைசெய்த அறிவினால் சிறிதும் ஆலோசியாதவனாய், இது நன்று என்றான் - இந்தமான் நல்லமானே என்றான்; அதன் பொருள் கொல்லல் ஆகும் - அதன்பொருள் சொல்லப்படும்; (என்னெனின்), சேக்கையின் அரவு நீங்கி பிறந்தது - (திருப்பாற் கடலில்) ஆதிசேஷனாகப் படுக்கையைப் பிரிந்து (ஸ்ரீமந்நாராயணனே சக்கிரவர்த்தித்திருமகனாக) அவதரித்ததற்குக் காரணம், தேவர் செய் பாக்கியம் உடைமை அன்று ஒ-தேவர்கள் தவம்பண்ணின பாக்கியத்தையுடைமை யல்லவோ, அன்னது பழுது போம் ஒ - அப்படிப்பட்ட தவப்பயன் வீண்போகுமா [போகாதென்பதாம்]

221.—இனியவ - தம்பி, என் ஓக்கும் என்னல் ஆகும் - (இதற்கு) எந்தப் பொருள் ஒப்பாமென்று சொல்லக்கூடும், இதனை நோக்காய்-இதனையும் துன்பார்; உவமை தன் ஓக்கும்அல்லால் - உவமையில் தன்னைத் தானே யொப்ப தன்றி, தனைஓக்கும் உவமை உண்டு ஒ - தன்னையொத்திருக்கிறவேறுவமைப் பொருளுளதோ; பல் நக்க தாளம் ஓக்கும் - இதன்பற்கள் விளங்குகின்றமுத் துக்களை யொத்திருக்கின்றன; மென் கா பசும் புன்மேல் படரும் - இது ம்ருதுவாகிய நாக்கானது பசும்புல்லின்மேற் பரவுகின்றது; மேனி மின் செம் பொன் ஓக்கும் - இதன் சரீரம் மின்னலையும் செம்பொன்னையும் ஒத்திருக்கின்றது; புள்ளி வெள்ளியின் விளங்கும் - அதன்மேலுள்ள புள்ளிகள் வெள்ளிபோல விளங்குகின்றன, எ - று.—என் என்பது வினாப் பெயர்; “என்னுக்கடைவுடையேன் யான்,” “என்றோற்றான் கொல்லென்னுஞ்சொல்” என்பனவற்றிற்போல, ஓக்கும் என்பதில் ஒ - பகுதி.

222.—வரி சிலை மறை வலோனே - கட்டமைந்த வில் வித்தையிலும் நான்மறையிலும் வல்லவனே! ஊர்வன பறப்ப யா உம் உருகிய மனத்த ஆகி - தவழ்வனவும் பறப்பனவுமாகிய எல்லாம் (ஆசையினால்) உருகிய மனத்தையுடையனவாகி, வரி சுடர் விளக்கம் கண்ட விட்டில் போல் வீழ்வ காணாய் - பரந்தவொளியையுடைய விளக்கைக் கண்ட விட்டில் (அவ்விளக்கில்விழும்தன்மை) போல (இதை விரும்பி வந்து) விழும்வற்றைப்பாராய்; மான் இதன் வடிவை உற்ற அரிவையர் மைந்தர் யார் ஏ ஆதரம் கூர்கிலாதார் - மாணகிய இதனழகைப்பார்த்த யுவதிகள் யுவாக்கள் இவர்களில் யார்தாம் இதனிடத்து ஆசையிகாதவர்கள், [கண்டோரெல்லாரும் ஆசையிருவார்கள்], எ - று.—“அரிவையர் மைந்தர் யாரே யாதரங் கூர்கிலாதார்” என்றது தாமும் பிராட்டியும் ஆதரங்கூர்ந்தது குற்றமன் றென்றுணர்த்தற்குப் போலும்.

223.—ஆரியன் அனைய கூற - பூஜ்யனான தமையன் [ஸ்ரீராமன்] அத்தன்மையான வார்த்தைகளைச் சொல்ல, அன்னது தன்னை நோக்கி இது சீரியது அன்று என்று சிந்தையில் தெளிந்த தம்பி - அதனை [அந்த மாண] ப்பார்த்து இது சிறந்ததல்ல [நிஜமானதல்ல] வென்று புத்தியினால் நன்குணர்ந்த தம்பி [வக்ஷமணன்], வேரி அம் தெரியல் வீர - தேன் [அல்லது வாசனை] பொருந்திய அழகிய மாணையயணிந்த வீரனே! கண்டது கனகம் மான் - நாம் கண்டது பொன்மானே, ஈண்டு காரியம் என்னை - (இனி) இவ்விடத்து அதனால் நமக்காகவேண்டிய காரியமென்ன இருக்கிறது (ஒன்று மில்லையாகையால்), மீள்வது ஏ மேன்மை என்றான் - நம்மிடத்திற்குத் திரும்பிப்போவதே மேலானகாரியம் என்றுசொன்னான், எ - று.—அனைய - அனை என்னுமிடைச்சொல்லடியாகப்பிறந்த குறிப்புவினையாலணையும்பெயர்.

224.—அற்று அவன் பகரா முன்னம் - அவ்வாறு லட்சுமணன் சொல்லாததற்குமுன்னே, அழகியான் உம் அநகனை (நோக்கி) - கட்டழகியான ஜானகியும் பரிசுத்தனான ஸ்ரீராமபிரானைப் பார்த்து, கொற்றவன்மைந்த - சக்கிரவர்த்தித்திருமகனே, குழைவு உடை உழையை - நம்மிடத்ததன்பு

டைய இந்தமானை, வல்லை பற்றினை தருதி ஆயின் - விராவில் பிடித்துக் கொடுப்பீராயின், அவதி எய்த பெற்ற உழி - (வனவாசம் செய்யவேண்டிய பதினான்கு வருடங்களின்) எல்லை முடிவுபெற்றகாலத்தில், பதியிடை - (அயோத்தியா) பட்டணத்தில், இனிது உண்டாட - தோஷமாய் விளையாடுதற்கு, பெற்றகு அரு தகைமைத்து - இது பெறுதற்கரிய தன்மையையுடைய பொருளாகும், என்றான் - என்று சொன்னான், எ - று.—வேறு மிருகங்களினு மிக்க அன்புடைமையை வஞ்சகமாகக்காட்டலால் அதை மெய்யென்று கருதி “குழைவுடையஉழை” என்றான். உண்டாட்டு=மக ளிர்விளையாட்டு; விளையாட்டுமாம்.

225.—ஐயம் துண் மருங்கு நங்கை அரீது உரைசெய்ய - (உண்டோ இல்லையோ என்கிற) சந்தேகத்தை விளக்கிற துட்புமாதிய இடையையு டைய பெண்மணியானசீதை அவ்வார்த்தையைச் சொன்ன மாத்திரத்தில், ஐயன் செய்வென் என்று அமைய நோக்கி - தமையன் [ஸ்ரீராமன்] (அப் படியே) செய்வென் என்று இசைய அதைப்பார்த்து, தெளிவு உடை செம்மல் செப்பும் - புந்தித் தெளியையுடைய லட்சுமணன் சொல்லத் தொடங்கினான்; அண்ணல் - அண்ணா! வெய்ய வல் அரக்கர் வஞ்சம் விரும் பினர் வினையில் செய்த கைதவ மான் என்று கடையில் காணுகி - (இது) ரொடிய வலியையுடைய அரக்கர் வஞ்சனைசெய்யவிரும்பி தந்திரத்தினால் செய்த மாய மான் என்று முடிவில்காண்பீர், என்றான் - என்றுசொன்னான், எ - று.—செம்மல், அண்ணல் - இவைபண்பாகுபெயர்கள். ஐயன் - இது ப்ராகிருதத்தின் வழியாய்வந்த ஆர்யசப்தபவம்.

226.—தேவரை இடுக்கன் தீர்ப்பான் - (அதைக் கேட்டு) தேவர்களைத் துன்பத்தினின்றும் தீர்க்கவந்தவன் [ஸ்ரீராமன்], (தம்பியை நோக்கி) மாய மேல்அன்றுஏ வாளியின் மடிவு ஆம் - இது மாயமானாயின் தகூணமே ஒரே பாணத்தினால் மடிந்துபோம், மடிந்தபோது - (அப்படி இது) மடிந்தகாலத்தில், காய் சினத்தவரை கொன்று - (அதுகாரணமாகக்) காய்கின்ற கோபத்தை யுடையவர்களை [ராகுஷஸர்களை] ஸம்ஹரித்து, கடன் கழித்தேம் உம் ஆதும் - நம்முடையகடனைக்கழித்தவரும் ஆவோம்; தூயதேல் பற்றிக்கோடும் - (அவ்வாறன்றி) மெய்ம்மானாயின் பிடித்துக்கோள்வோம், சொல்லிய இரண்டின் ஒன்று உம் தீயது ஏ உரைத்தி என்றான் - சொல்லப்பட்ட இரண்டில் ஒன்றையும் செய்தல் கெட்டதோசொல்லென்று வினவினான், எ - று.—கடன் என்றது தண்டகாரணியவாசிகளாகிய முனிவர்களுக்கு வாக்குத்தத்தஞ்செய்த கடமையை. கழித்தேம் - வினையாலணையும்பெயர். ஆதும் - கோடும் என்பன தன்மைப்பன்மை எதிர்கால வினைமுற்றுக்கள் [நன் - கு - 145]. இரண்டினொன்று என்புழி இன் உருபு ஏழாவதன்கூட்டிப் பிரித்தற்பொருளது [இலக்கணக்கொத்து - கு. 42.]

227.—(அதைக் கேட்ட இலக்குமணன்) பொன் நின்ற வயிரத்தோ ளாய் - அழகுதங்கிய வஜ்ரபாவதங்கள்போன்ற திருத்தோள்கையுடைய வனே! பின் நின்றார் இனையர் என்று உம் உணர்கிலம் - (இந்த மானை

முன்னே ஓட்டி) பின்னே நிற்பவர் இத்தனையரென்றும் அறிகிலேம்; பிடித்த மாயம் என் என்று உம் தெளிதல்தேற்றும் - அவர் கொண்டவஞ்சம் ஏதென்றும் தெளிந்திலேம்; (மேலும்) இது யாவது என்று உம் ஓராம் - இதுயா தென்றும் ஓறியோம்; (ஆகையால்) முன்னின்றார் முறையில் நின்றார் முனிந்து உள வேட்டம் முற்றல் - அந்தணர் முறையில் நின்ற ரிஷியானவர் (நந்தந்தையைக்) கடிந்து சபித்த (லக்ஷியத்தின் உண்மையறியாத) வேட்டையை நாமாதெல், புகழ் உடைத்து அன்று என்றான் - சிரேயஸ்கரமானதல்ல என்று சொன்னான், எ - று. - ஆம் - அசை. இனையர் என்பது இத்தனையர் என்பதன் மருஉ. 'முன்னின்றார் முறையினின்றார் முனிந்துளவேட்டம்' என்பதற்கு சக்கிரவர்த்தி ரிஷிபுத்திரனையறியாமல் வேட்டையாடிக்கொன்ற கதையைக்கொண்டு பொருளுரைக்கப்பட்டது. அக்கதையை புராணநாமவிவரணமென்னுந் தலைப்பில் தசரதன் என்னும் பெயரிற் காண்க. இனி இதற்கு 'முன்னிருந்தவராகிய முறைவழுவாதுநின்ற பெரியோர்களால் விலக்கப்பட்ட வேட்டை, எனவும் பொருள்கூறலாம்.

228.—அ நாள் - அந்த ஸமயத்தில், சதுமுகன் தாதை - பிரமனுக்குத் தந்தையானவன் [ஸீராமன்], பகை உடை அரக்கர் என்று உம் - (இவ்வாறு செய்தவர்) பகையையுடைய ராக்ஷஸரென்றும், பலர் என்று உம் - (அவர்கள்) அனேக றொன்றும், பயிலும் மாயம் மிகை உடைத்து என்று உம் - (அவர்கள்) செய்யும் மாயை மிகுதியையுடைய தென்றும் (எண்ணி), பூண்ட விரதத்தை விடும் என்றல் நகை உடைத்து ஆகும் அன்று ஏ - நாம் மேற்கொண்ட விரதத்தை விட்டுவிடுவோமென்பது (பார்ப்பவர்) நகைப்புக்குக் காரணத்தை யுடைத்தாமல்லவா, ஆதலின் - ஆகையால், இது நன்று என்னு தகை உடை தம்பிக்கு சொன்னான் - இதைப் பிடிப்பது நன்மையென்று பெருந்தகையையுடைய தம்பிக்கு [லக்ஷ்மணனுக்குச்] சொன்னான், எ - று. - பூண்டவிரதமென்றுது - துஷ்டநிக்ரஹ சிஷ்டா துக்ரஹங்களை. ஸகலப்பிராணிகளையும் படைத்து அவற்றினியற்கையை யுள்ள படியே யறியவல்ல பிரமனுக்குத் தந்தையாகிய ஸீராமன் இது மாயமானென்பதை யுணராதவனுல்ல எனென்பது தோன்றச் சதுமுகன்தாதையென்றார்.

229.—(இதுகேட்ட லக்ஷ்மணன்), அண்ணலே - அண்ணா! அடுத்த உம் எண்ணி செய்தல் அமைதி அன்று ஒ - (ஒரு கார்யத்துக்கு) அதுருபமானவற்றையும் நன்காலோசித்துச் செய்வது நிறைந்த குணமல்லவா; விடுத்து இதன் பின் நின்றார்கள் பலர் உளர் எனின் உம் - (இந்த மாண முன்னே வர) விட்டு இதற்குப்பின்னே நின்றவர்கள் [ராக்ஷஸர்கள்] அநேக ராயிருந்தாலும், வில்லால் தொடுத்த வெம் பசுழி தூவி தொடர்ந்தனென் - (என் கையிலுள்ள) வில்லினால் ப்ரயோகிக்கப்பட்ட உக்ரமானசரங்களைத் தூவிக்கொண்டதொடர்ந்து, வினாந்து சென்று படுக்குவன் - சிக்கிரமாகப் போய்க் கொல்வேன்; அது அன்று ஆயின் - அப்படியல்லாமல் உண்மை

மானேயானால், பற்றினென் கொணர்வென் - பிடித்துக்கொண்டு வருவேன், என்றான் - என்றுசொன்னான், எ - று.

230.—அ இடை - அந்தச்சமயத்தில், அன்னம் அன்னன் - (நடையில்) அன்னத்தை யொத்தவர் [சீதாப் பிராட்டி], அமுது உகுத்தால் அனைய செய்ய வாயிடை மழலை இன் சொல் கிளியினில் குழறி மாழ்கி-அம்ருதத்தைச் சிந்தினதுபோன்ற செவந்த வாயினின்றண்டாகிற இனிமையான மழலைச் சொற்களை கிளிகொஞ்சுவதுபோற் கொஞ்சிக் குழைந்து, நாயக நீ ஏ பற்றி நல்லை போலும் என்னு - ஸ்வாமி! நீதானே (இதைப்) பிடித்துக் கொடாப்போலும் என்று சொல்லி, சே - அரி குவளை முத்தம் சிந்துபு சிதறி போயான் - செவ்வரிபடர்ந்த குவளைமலர்கள்போன்ற கண்களினின்று முத்துப்போன்ற நீர்த்துளிகளைச்சிந்தி வழித்தெறிந்து (பர்ணசாலையை நோக்கிச்) சென்றான், எ - று.—ஆயிடை - அகரக்கட்டு நீள யகரமெய்தோன்றியது [நன்னூல். கு - 163]. அன்னம், அமுதுஇவை முறையே ஹம்ஸம், அம்ருதம் என்னும் ஆரியமொழித்திரிபுகள். அனைய சொல் எனக்கூட்டுக. நீயே என்பதில் ஏகாரம் பிரிநிலை. என்னு - செய்யா என்னும்வாய்பாட்டு வினையெச்சம். செம்மை அரி—சேயரி [நன். கு - 136]. குவளை, முத்தம் - உவமையாகுபெயர்கள். முத்தம், முத்து என்பன முத்தம் என்னும் வடமொழிச்சிதைவு. சிந்துபு - செய்பு என்னும் வாய்பாட்டு இறந்தகாலவினையெச்சம். போயான் - போ - (பகுதி), ய் - (இறந்தகால இடைநிலை), ஆள் - (விருதி.)

231.—புரவலன் - காத்தற்றொழில் வல்லவன் [ஐகதர்சுக்களுள் ஸ்ரீராமன்], போனவன் புரவி நோக்கி - (அப்படிப்) போனவருடைய [சீதையினுடைய] பிணக்கத்தைப்பார்த்து, பொலம் கொள் தாராய் - அழகைக் கொண்ட மாலையை யணிந்தவனே [லக்ஷ்மண], மான் இது நான் ஏ பற்றி வல்லையின் வருவேன் - இந்தமானை நானே பிடித்துக்கொண்டு கீக்கிரமாக வருவேன்; (அதுவரையில்) காண் இயல் மயில் அன்னனை காத்தனை இருத்தி என்னு - புனத்தில் வசிக்கின்ற மயிலை (சாயலால்) ஒத்திருப்பவனை [சீதையை] க் காத்துக்கொண்டிரு வென்று கட்டினாயிட்டு, வேல் நஞ்சரம் உம் வாங்கினன் விரையல் உற்றான் - கூர்மையின் விளங்குகின்ற பாணங்களையும் கோதண்டத்தையும் எடுத்துக்கொண்டு விரைந்து செல்லத் தொடங்கினான், எ - று.—அன்று, ஏ - அசைகள். நானே என்பதில் ஏகாரம் பிரிநிலை. தன்னியல்பு குன்றாத மயிலென்பார் கானியல் மயிலென்றார். சரம் - வடசொல்.

232.—முன்னம் மகவாய் வந்த மூவரின் ஒருவன் போனான் - முன் விசுவாமித்திரருடைய யாகத்தினிடத்தில் வந்திருந்த மூன்றுபேருக்குள், ஒருவன் பிழைத்தோடிப்போனான்! இதனை அன்ன மாரீசன் என்று ஏ அயிர்த்தனென் - இந்த மானை அந்தமாரீசன்தான் என்று சந்தேஹித்தேன்! ஐயா - ஐயனே! இன்னும் உம் காண்டி - (நான் சொல்வதின் உண்மையை) இன்னமும் காணப்போகிறீர்! வாழி - வாழக்கடவீர்; ஏகு என - போய்

வாருமென்று, இரு கை கூப்பி - இரண்டுகைகளையும் குவித்து, பொன் அணை புக்க சாலை புறத்து நின்று ஏ காத்தனன் - லட்சுமிக்கு ஒப்பான சீதாதேவி போயிருந்த பர்ணசாலையை வெளியில்நிற்கொண்டே காத்தல் செய்தான், எ - று.—முன்னமும் என்பதின் உம்மை அசையாக்கொள்க. இன்னமும் என்றதின்மும் இறந்ததழிஇயது. ஐயன் செல்லுமிடத்து அரக்கரால் ஒருதுன்பமுநேரிடாதிருக்கவேண்டி வாழி என்றார்.

233.—சிந்திரம் பவளம் செவ்வாய் முழுவலன் சிகரம் செவ்வி சுந்தரம் தோளிணன் - செவந்த பவளத்தையொத்த செவந்த வாயினிடத்து புன்னகையுள்ளவனும் மலைபோன்ற இளமைப்பருவமுள்ள அழகிய தோள்களையுடையவனும் ஆகிய ஸ்ரீராமன், சந்திரற்கு, உவமை சான்ற வதனத் தான் சலத்தை நோக்கி - பூர்ணசந்திரனுக்கு உவமையாயமைந்த முகத்தை யுடையவனது [சீதையினுடைய] கோபத்தைப்பார்த்து, மங்கிரத்து இளை யோன் சொன்ன வாய்மொழி மனத்து கொள்ளான் - ஆலோசனை யுள்ள தம்பி [லக்ஷ்மணன்] சொன்னவார்த்தைகளை மனதினிடத்திற் கொள்ளாத வனாய், அ மானினை தொடரல் உற்றான் - அந்தமானைத் தானே பின்பொ டர்ந்து செல்லத்தொடங்கினான், எ - று.—தீரியம்பகமென்னும் வில்முறி த்தல் வீராதன்வதம் முதலியவற்றைக் கண்டிருந்தும் வாழிகூறினமையின் செவ்வாய்முழுவலனாயினனென்க.

234.—(அந்தமாயமானது) மெல்லமெல்ல மிதித்தது—(முன்னே)மெல்ல மெல்ல (நிலத்தை) மிதித்தது நின்று, வெருவி வெறித்தது - (பின்பு) பயந்து வெறித்து, செவியை நீட்டி குரபதம் உரத்தை கூட்டி மீதில் குதித் தது - காதுகளை நீட்டி குளப்படிசை மார்பிற்சேர்த்துக்கொண்டு மேலெ ழும்பிக்குதித்தது; (அது எங்ஙனமிருந்ததென்றால்), உதித்த எழும் ஊதை உள்ளம் என்ற இவை - தோன்றி வீசுகின்ற காற்று மனம் என்று சொல்லப் படுகிற இவற்றிற்கு, உருவ செல்லும் கதிக்கு வேறு ஏ ஒரு கல்வி காட்டி யது ஒத்தது - வேகமாய் ஊடுருவிச்செல்லுமோட்டத்தில் வேறொருவகை கற்பித்ததுபோலிருந்தது, எ - று.—அந்த மாயமான் வாயுவேகமனோவேகங் களைக்காட்டிலும் வேகமாயோடிற் றென்பதாகருத்து. குரபதம் - வடசொற் றொடர்.

235.—(அந்தஸமயத்தில்) உலகம் மூன்று உம் நின்று எடுத்து அளந்த பாதம் நீட்டிணன் ஒட்டிணன் - மூன்றுலோகங்களையும் (வாமனனாய் மஹா பலிக்கெதிரில்) நின்று (திரிவிக்கிரமஸ்வரூபத்தை) எடுத்து அளந்தருளின திருவடிகளை நீட்டி (அந்த மானின் பின்னே) ஒடும்படிசெய்தான்; தொடர்ந்த தன்னை ஒழிவு அற நிறைந்த தன்மை காட்டிணன் அன்றி அன்று அ கடுமை யார் கணிக்கற் பாலார் - (அதனால்) தொடர்ந்து சென்ற தனது சிறிதிடமும் ஒழியாமல் ஸர்வவியாபியாய் நிறைந்திருக்குந் தன்மையைக் காட்டிவீட்டா னேயன்றி அப்போது (அவன் சென்ற) அந்தவேகத்தை யார் மதிக்க வல்ல வர்; மீட்டு உம் நாம் உரைத்தற்கு வேறு உம் ஓர் அண்டம் உண்டு ஒ - மீள

வும் நாமெடுத்துச்சொல்வதற்குமற்றுமோரண்டமுளதோ, ஏ - று.—அம்மா-
வியப்பிடைச்சொல்.

236.—குன்றிடை இவரும் - (அம்மான்) குன்றின்மேல் ஏறும்; கூட
சென்றிழன் அகலும் - (அதைப்) பிந்தொடர்ந்துபோனால் திரமாய்ப்போ
கும்; தாழின் தீண்டல் ஆம் தகைமைத்து ஆகும் - (கூடச்செல்லுதற்குத்)
தாமஸித்தால் தொடக்கமொன் தன்மையதாகும் [நெருங்கி நிற்கும்];
நின்றது ஏ போல நீங்கும் - நின்றதுபோலவே ஓடிப்போகும்; (இப்படிச்
செய்துகொண்டே) நிதிவழி நேயம் நீட்டும், மன்றல் அம் கோதை மாதர்
மனம் என போயிற்று - பொருளுக்குத் தக்கபடி அன்பைப் பெருக்கிக்காட்டு
கின்ற வாசனைபொருந்திய அழகிய கூந்தலையுடைய வேசிகளின் மனம்
போல (ஒருவழியில்லாது) போயிற்று, ஏ - று.

237.—(அதைக்கண்ட) வள்ளல் - உதாரசீலரானஸ்ரீராமர், காயம் வேறு
ஆகி - இந்த மானின் வடிவம் வேறாகி, கருமம் வேறு ஆகிற்று அன்று ஏ-
இது செய்கிறசெய்கை வேறுகியிருக்கின்றதல்லவா, ஏயும் ஏ - (இதன்
வடிவும் செய்கையும்) பொருத்தமாகுமோ; இளவற்கு எண்ணம் ஏ என்னின்
முன்னம் உண்டு - தம்பிக்கு (இதுவஞ்சனையென்கிற) எண்ணமே எனக்கு
முன்பேயுள்ளது; ஆயுமேல் உறுதல் செல்லா - இது முன்பே ஆராயப்
படுமாயின் இப்படிப்பட்ட காரியங்கள் நேரிடா; நான் வருந்தியது அரக்கர்
ஆயவர்கள் செய்த மாயம் ஏ ஆயது ஏ - நான்வருந்தியதற்குக் காரணம்
ராக்ஷஸர்கள் பண்ணின- வஞ்சனையே யாயிற்றே, என்றான் - என்று திரு
வுள்ளத்தில் நினைத்தார், ஏ - று.—தமக்குத் துன்பம்பயப்பதாயினும் பிறர்க்கு
உபகரிக்கு மியல்புடையராதலின் வள்ளலென்றார். ஆயதே - இதில்காரம்
இரக்கப் பொருளது.

238.—(அப்போது) அ மாய அரக்கன் - அந்த வஞ்சனையையுடைய
ராக்ஷஸன் [மாரீசன்], இனி பற்றுவான் அல்லன் - இனிமேல் (இவன்நம்
மைப்) பிடிக்க வருவோனல்லன், பகழியால் செற்று வானில் செலுத்தல்
உற்றான் என - தன்பாணத்தினால் கொன்று சுவர்க்கத்திற்கனுப்ப வுத்தே
சித்திருக்கிறானென்று, மனம் கொளா - மனதிற்கொண்டு, உற்ற வேகத்
தின் உம்பரின் ஓங்கினான் - மிக்க வேகத்தோடு ஆகாயத்தில் உயர எழும்
பினான், ஏ - று.

239.—அ கணத்தினில் - தக்ஷணமே, ஐயன் உம் - ஸ்ரீராமபிரானும்,
புக்க தேயம் புக்கு - (அந்தமான்) போன தேசத்திற்போய்; இன் உயிர்
போக்கு என் - அதன் இனிய வுயிரை நீக்கிவிடு என்று, தன் வெய்ய
சக்கரத்தின் தகைவு அரிது ஆயது ஓர் செக்கர் மேனி பகழி செலுத்தி
னான் - தனது வெவ்விய சக்கராயுதம்போலத் தடைசெய்தற் கரிதாகிய
ஒரு செந்நிறமுள்ள பாணத்தை ப்ரயோகித்தான், ஏ - று.—செக்கர் என்
பதில் அர் போலி.

240.—நெடு இலை சரம் வஞ்சனை நெஞ்சு உற பட்டது - தகட்டுவடி
வினதாகிய பாணமானது வஞ்சனையையுடைய நெஞ்சினிடத்திற் பொருந்

தம்படியாகத் தைத்தது; அ பொழுது ஏ - தகஷணமே, அட்ட திக்கின் உம் அ புறம் உம் புக - எட்டுத்திக்கிலும் அதற்கப்பாலும் (சப்தம்) சென்று கேட்கும்படி, பகு வாயினால் - பிளக்கப்பட்ட வாயினால், வீட்டுஅழைத்து - (ஹானீதா லக்ஷ்மணனன்று) உரக்கக் கூப்பிட்டு, ஒரு குன்று என வீழ்ந்தனன் - ஒரு மலைவழுவதுபோலே வீழ்ந்தான், எ - று.—உறு குன்று எனவும்பாடம்; அப்பொழுது பெருமலைபோலே எனப்பொருள்கொள்க. வஞ்சனை என்பதை மாரீசனென்றும் கொள்ளலாம். ஒரு குன்று என என்பதில் வீழ்ந்தான் என ஒரு விஷை வருவித்துப்பொருளுரைக்கப்பட்டது, மேல் வருவது அதுவாதலின். சரம்பட்ட அப்பொழுதே வீழ்ந்தனன் என்பதனால் ராமபாணத்தின் வேகமும் பிரபாவமும் குறிக்கப்பட்டதாம்.

241.—வெய்யவன் தன் உருவொடு வீழ்தலும், கொடியவனாகிய மாரீசன் நிசருபத்தோடு (கீழே) வீழ்ந்த மாத்திரத்தில், செய்யது அன்று என செப்பிய தம்பியை - (இவ்வாறு செய்வது) தகுதியானதல்லவென்று சொல்லிய தம்பியை [லக்ஷ்மணனை] குறித்து, ஐயன் வல்லன் - என்னப்பன் சமர்த்தன்; என் ஆர் உயிர் வல்லன் - என் அரிய உயிர்போன்றவன் சமர்த்தன்; நான் உய்ய வந்தவன் வல்லன் - நான் பிழைக்கும்படி பிறந்தவன் சமர்த்தன்; என்று உன்னினான் - என்று நினைத்தான் [ஸ்ரீராமன்], எ - று.—செய்யதன்று என்பதற்கு இது நிஜமானமானன்று எனவுங் கூறியதாகக் கொள்ளலாம்.

242.—ஆசை நீளத்து அரற்றினன் வீழ்ந்த அ நீசன் மேனியை உடன் நின்றுநோக்கினான் - திகர்த்தத்தளவும் (தன்னுடைய சப்தம் கேட்கும்படி) இணைச்சலிட்டவனாய் வீழ்ந்த அந்த நீசனாகிய மாரீசனுடைய தேகத்தை உடனே தாம் நின்று பார்த்து, மாசு இல் மா தவன் வேள்வியின்-குற்றமில்லாத பெருந்தவத்தினராகிய விசுவாமித்திரருடைய யாகத்தில், வந்த மாரீசன் ஏ இவன் என்பது உம் தேறினான் - வந்திருந்தமாரீசனே இவன் என்பதையும் தெரிந்து கொண்டார், எ - று.—வேள்வியின் என்பதில் இன் ஏழனுருபு.

243.—உழைத்த வாளி உரம் புக - ப்ரயாஸத்தோடு எய்யப்பட்ட பாணமானது மார்பில் தைத்தலால், புல்லியோன் இழைத்த மாயையின்-இவ்வற்பன் செய்த ஒருவஞ்சனையினால், என் குரலால் இசைத்து அழைத்தது உண்டு - என்னுடைய குரலோசைகொண்டு கூப்பிட்டதுண்டு, அது கேட்டு மழை கண் ஏழை அயர்வு எய்தும் - அவ்வோசையைக் (காதினாலே) கேட்டுக் குளிர்ச்சியான கண்களையுடைய சீதை சோர்வடைவாள், என்று உள்ளம் வருந்தினான் - என்று மனம் வருந்தினான் (ஸ்ரீராமன்), எ - று.—மாரீசன் ஒருநிலையில் நில்லாது ஓடித்திரிய மிகப்ரயாஸத்தோடு இலக்குவைத் தடித்ததனால் உழைத்தவாளி யென்றார்.

244.—இனையோன் - தம்பி [லக்ஷ்மணன்], இன்னது மாய மாரீசன் மாற்றம் என்று ஏற்ற முன் உணர்ந்தான் எனின் - இது வஞ்சனையுள்ள மாரீசன் வார்த்தை யென்று ஏற்ற காரியங்களை முன்னே யறிந்துகொள்ள

வல்லவனாயின், என் ஆற்றல் தேரும் அறிவினன் - என்னுடைய வல்லமையையும் தெளிந்தறிதற்குரியவிவேகமுள்ளவனே யாவன்; ஆதலால்தேற்றும் என தேறினான் - ஆகையால் (சீதை சிந்தை கலங்காது) தெளிவிப்பான் என்று மனந்தெளிந்தான், எ - று.

245.—மாள்வது ஏ பொருள் ஆக வந்தான் அலன் - (இவன் இவ்விடத்து) மாண்டுபோவதையே ஒரு பொருளாகக்கொண்டு வந்தவனல்லன்; சூழ்வது ஓர் பொருள் உண்டு - இவன் ஆலோசிப்பதாகிய வேறு ஒருபொருளிருக்கிறது, (அதாவது) இவன் சொல்லினால் மூள்வது ஏதம் - இவன் மூழ்த்த சொல்லால் உண்டாகப்போகிற திமைதான்; அது முடியாமுனம் - அத்திமை முடிதற்குமுன்னம், மீள்வது ஏ நலன் - பரணசாலைக்குத் திரும்பிப் போவதே நன்மை, என்று அவன் மீண்டனன் - என்று நினைத்துக்கொண்டு அவன் [ஸ்ரீராமன்] திரும்பினான், எ - று.

மாரீசன்வதைப்படலம் முற்றிற்று.

சடாயுவுயிர்நீத்தபடலம்.

1.—சங்கு அடுத்த தனி கடல் மேனியார்க்கு - சங்குகள் பொருந்திய ஒப்பற்ற கடல்போலும் [நீலநிறமான] திருமேனியையுடைய ஸ்ரீராம பிரானுக்கு, அங்கு அடுத்த நிலைமை அறைந்தனம் - அவ்விடத்தில் நேர்ந்த நிலைமையைச்சொன்னோம்; கொங்கு அடுத்த மலர் குழல் கொம்பு அனாட்டுவாசனை பொருந்திய புட்பங்களை யணிந்த கூந்தலையுடைய பூங்கொம்பை யொத்த சீதாப்பிராட்டியார்க்கு, இங்கு அடுத்த தகைமை இயம்புவாம் - இவ்விடத்தில் நேர்ந்த தன்மையைச் சொல்லுவோம், எ - று.— அங்கு என்றது மாரீசன்வீழ்ந்த இடத்தையும், இங்கு என்றது பரணசாலையையும் குறிக்கின்றது. இது கவிக்கூற்று.

2.—எயிறு அலைத்து முழை திறந்து ஏங்கிய செயிர் தலை கொண்ட சொல் செவி சேர்தலும் - (கோர) தந்தங்களைக் கடித்துக் குகைபோலும் வாயைத் திறந்து அழுத குற்றமுள்ள (மாரீசனது ஹாசீதா லக்ஷ்மண என்ற) வார்த்தையானது தன்காகில் விழுந்தமர்த்திரத்தில், (சீதாதேவி) வயிறு அலைத்து - வயிற்றிலே யடித்துக்கொண்டு, விழுந்து - பூமியின்மேல் விழுந்து, குயில் தலத்திடை உற்றது ஓர் கொள்கையாள் - குயிலானது பூமியின்மேல்விழுந்ததாகிய ஒருகொள்கையை யுண்டியவளாகி, மயங்கினான் - மயக்கமடைந்தான் [மூர்ச்சையடைந்தான்], எ - று.— விழுந்து புலம்புங்கால் அவள்குரலோசை குயிலோசைபோறலின் குயிலென்றார்.

3.—இ உழை பிடித்து நல்கு என - இந்த மாண்பிபிடித்துத் தா என்று சொல்லி, பேதையேன் வாழ்வு முதல் முடித்தனென் என - அறிவிலியாகிய நான் என்னுடைய வாழ்வை அடியோடே முடித்துவிட்டேன் என்று, மொய் குழல் - நெருங்கிய கூந்தலையுடைய சீதை, கொடி படிந்தது என -

ஒரு பூங்கொடியானது தனாயிற்படிந்தாற்போலவும், கோள் அரா இடிக்கு உடைந்தது என - பலம்பொருந்திய சர்ப்பமானது இடியோசை கேட்டுப் புரண்டாற்போலவும், புரண்டு எங்கினான் (தனாயிலே விழுந்து) புரண்டழுதான், எ - று.—மொய்குழல் - வீணத்தொடைப்புறத்துப் பிறந்த அன்மொழித் தொகை.

4.—குற்றம் வீந்த குணத்தின் எம் கோ மகன் - குற்றமற்ற கல்யாண குணங்கையுடைய என் ப்ராணநாயகன், வாள் அரக்கன் புரிமாயையால்-வாயையுடைய அரக்கன் [மாரீசன்] செய்த வீஞ்சகத்தால், இற்று வீந்தனன் என்னவும் - மடிந்து விழுந்தானென்று நான் சொல்லவும், இனையோய்-இனையபெருமானே, ஒரு நீ என் அயல் நிற்கிறீ ஒ என்றான் - (உன்னண்ண னிடத்து) ஒற்றுமையுடைய நீ என்பக்கத்தில் நிற்கீரேயோ என்று சொன்னான், எ - று.—அரக்கர்க்கு வாள் சாதியடையாதவின், மானுருக்கொண்டு வந்த காலத்தும் மாரீசனை வாளரக்கனென்றான் என்க. ஒரு நீ என்றது - “ராமஸ் யதகிணைபாஹு” என்று அவன்பிரிவையாற்றவொண்ணாத நீன்றபடி.

5.—(அப்படி சேதாதேவி சொல்லக்கேட்டலக்தமணன்) என்மை ஆர் உலகினின் இராமற்கு ஏற்றம் ஓர் தின்மையார் உள் எனல் செப்பல் பாலது ஒ - எளிமைநிறைந்த உலகின் கண்ணேஸ்ரீராமபிரானுக்கு அதிகமான ஒரு பலசாலியானவர் இருப்பார் என்று சொல்வது சொல்லத்தக்க பான்மையையுடையதோ; பெண்மையால் உணர்செய பெறுதீர் என - உம்முடைய பெண்தன்மையால் இவ்வார்த்தைகளைச் சொல்லப்பெறுகின்றீர் என்று, உன்மையான் அனையவட்கு உணர கூறினான் - உறுதிமொழிகளால் அச்சீதா தேவிக்குத் தெரியச்சொன்னான், எ - று.

6.—தையலீர் - மாதர்க்கரகியரே! கடல் ஏழு உம் - சப்தசாகரங்களும், உலகுஏழு உம் ஏழு உம் - பதினான்கு லோகங்களும், சூழும் ஏழ் மலை - உலகத் தைச் சூழ்ந்திராநின்ற சப்தகுல பர்வதங்களும், அவைதொடர்ந்த சூழல்வாய்- (ஆகிய) அவைகளாற் சூழப்பட்ட இடங்களில், வாழும் ஏழையர் சிறு வலிக்கு - வசிக்கிற அற்பர்களுடைய ஸ்வர்ப்பலத்திற்கு, இராகவன் தனிமை வாள் அமர் தாழும் ஏ - ரகுலநிலகனான என் தமையனது தனித்தன்மையானது வாளை யேந்திவருகிற யுத்தகளத்திலே குறையுமோ [குறையாது], எ - று.—இராகவன் - தத்திதாந்தம்; ரகுவினுடைய வம்சத்திற் பிறந்தவன் என்பதுபொருள். கடல்ஏழாவன: லவண, இக்ஷு, ஸுர, ஸர்ப்பி, ததி, க்ஷீர, சுத்தோதக ஸமுத்திரங்கள் என்பவையாம்.—உலகம் பதினான்காவன: பூலோகம், புவர்லோகம், சுவர்லோகம், மகாலோகம், ஜனோலோகம், தபோலோகம், சத்தியலோகம், அதலம், விதலம், சுதலம், தராதலம், ரஸாதலம், முஹாதலம், பாதாளம் என்பனவாம். இவற்றுள் முன்னேழும் ஊர்த்துவலோகங்கள் (மேலுலகங்கள்) என்றும், பின்னேழும் அதோலோகங்கள் (கீழுலகங்கள்) என்றும் சொல்லப்படும்.—தூலபர்வதங்கள் ஏழாவன: மஹேந்திரம், கந்தமாதனம், மலயம், ஸஹ்யம், சக்திமந்தம், விந்தியம், பாரியாத்ரம் என்பனவாம்.

7.—பார் என கனல் என புனல் என பகா பேர் என திசை என முனியின். பேரும் - பிருதிவியும் தேயுவும் அப்புவும் வாயுவும் ஆகாசமும் [பஞ்சமஹாபூதங்களும்] அவன் கோபித்தால் நிலைகுலையும்: (ஆகையால்) கார் என கரிய அகமல கண்ணினையார் என கருகி இ இடரின் ஆழ்முக வீர் - மேகம்போம் கருமையான அந்தத் தாமரைக்கண்ணனை [ஸ்ரீராமனை] யாடொன்று நினைத்து இந்தத் துக்கசாகரத்தில் அமுந்தாநிற்கிறீர், ஏ - று.— ஆழ்முகவீரென்றதனால் இடரைக் கடலாகச் சொல்லப்பட்டது. முன்னுள்ள என ஐந்தும் எண்ணிடைச்சொற்கள். இதனால் சக்கிரவர்த்தித் திருமகன் ஸர்வநியாமகன் என்பது ஸஞ்சிப்பிக்கப்பட்டது. பிருதிவி யப்பு தேயு வாயு ஆகாசம் என்பதே பிரஸித்தமான முறையாயினும் இப்பாட்டிலுட்கியதுபோலக் கூறுவதும் முறையாமென்பது சில முனிவர் மதமேயாம். பகா+பேர்=பகாமல் பெயர்வது, இடைவிடாமல் ஸஞ்சரிப்பதுஎன்றபடி, வாயு; எதிர்மறைவினையெச்சவிகுதிதொகுத்தல். இது ஸதாகதி என்னும் வடமொழியின் பொருளுள்ளது. திசை என்பது பத்துத்திசையுமுணர்த்தும் பொதுச்சொல்லாயினும் இங்குஆகாயத்துக்குக்கொள்ளப்பட்டது.

8.—இராமன் நிகிரற்கு இடைந்து போய் - ஸ்ரீராமர் ஒரு ராக்ஷஸனுக்குப் பின்னிடெந்துபோய் [தோற்றுப்போய்], எவ்வம் வந்து அடைந்த போது - (அவரை) துன்பம் வந்து சேர்ந்தபோது, அழைக்கும் ஏ - கூப்பிடுவாரா (கூப்பிடமாட்டார்); அழைக்கும் ஆம் எனின் - (அப்படிக்கூப்பிடுவார்) என்றால், மிடைந்த பேர் அண்டங்கள் மேலகீழனடைந்துபோய் - நெருங்கிய பெரிய அண்டங்களெல்லாம் மேலகீழனவாய் [தலைகீழாகி] நசித்தப் போய்; அயன் முதல் உயிர் உம் தீயும் - பிரமன் முதலிய சீவராசிகளும் தீய்ந்து போய், ஏ - று.—இதனால் அண்டங்களுடைந்துபோகாமை முதலியவைகளே அவ்விராகவனுக்கு எவ்வம்வந்தடையாமைக்குச் சான்றென்பதுணர்த்தினார்.

9.—பகர்வது மாற்றம் என் - (அவன் பராக்கிரமத்தைக்குறித்து) யான் சொல்லவேண்டியதாகியவார்த்தை என்ன இருக்கிறது; மண் உம் வானம் உம் போற்ற - மண்ணுலகத்தாரும் விண்ணுலகத்தாரும் துதிக்கும்படி, வல் திரி புரம் எரித்த புங்கவன் - வலிய முப்புரங்களை யெரித்த தேவன் [ருத்ரமூர்த்தி], ஏற்றி நின்று எய்த வில் - நானேற்றிநின்று பாண்பரயோகம் பண்ணின தனுஸ்ஸானது, எம் பிரான் ஆற்றலின் இற்றது - (உமதுதிருக்கலியாணத்துக்குமுன்) எம்பிரானது [ஸ்ரீராமனது] தோள்வலியால் முறித்தது; (ஆதலின் எம்பிரானது ஆற்றல்போல) அமைவது ஓர் ஆற்றல் உண்மை ஓ - நிறைவுள்ளதாகிய வேறொரு வல்லமை இருக்கிறதோ [இல்லை], ஏ - று.—பிரான் - விராட் என்னும் வடமொழிச்சிதைவு. பிரான் ஆண்பால்; பிராட்டி - பெண்பால். திரிபுரமெரித்தபுங்கவன் என்றது, தாரகாக்ஷனுடைய குமாரர்களாகிய கமலாக்ஷன், வித்தியுன்மாலி, தாரகாக்ஷன் என்பவர்கள் மிக்க தவம்புரிந்து பரமசிவனுடைய அனுக்கிரகம் பெற்று இரும்பினாலும் பொன்னினாலும் வெள்ளியினாலும் சமைக்கப்பட்ட மதில்களோடு ஆகாசத்தில் சஞ்சரிக்கத்தக்க மூன்று பட்டணங்

களைப்பெற்று உலகத்தைப்பாழாக்கிக்கொண்டிருந்தார்கள். அப்பொழுது ஸ்ரீமகாலக்ஷ்ணுவான்வர் ஒரு பாஷண்டிவேஷம்பூண்டு நாரதமகாமுனி வரைத் தமக்குச்சேஷராகச்செய்துகொண்டு அந்த திரிபுராஸூரர்களுக்கும் அவர்களைச்சேர்ந்தவருக்கும் பரமசிவனிடத்து பக்திகெடத்தக்கதாகப் போதித்தார். அப்போது அவர்களும் அவர்களைச்சேர்ந்தவர்களும் சிவத்வேஷிகளானார்கள். அதுகண்டு பரமசிவன் சினமூண்டு அவர்களை யெல்லாம் அப்புரங்களோடு எரித்துவிட்டார்,—என்னும் கதையையுட்கொண்டு. இதை “இரும்புறுமாமதில்பொன்னிஞ்சி வெள்ளிப்புரிகையன்றோர், துரும்புறச் செற்ற” எனத் திருக்கோவையாருள் ஸ்ரீமாணிக்கவாசககவாமிகள் கூறிய வார்த்துமுணர்க.

10.—காவலன் ஈண்டு நீர் கருதிற்று எய்துமேல் - (உலகம்) காத்தலில் வல்லவனுனவன் [ஸ்ரீராமன்] இப்போது நீர் எண்ணினதை யடைவராகில், மூவகை உலகம் உம் முடியும் - திரிலோகங்களும் அழியும்; முந்து உளதேவர் உம் முனிவர் உம் முதல செவ்வியோர் ஏவர் உம் வீந்து உளார்—முதன்மையாகிய தேவர்களும் முனிவர்களும் முதலாக உள்ள ஸாதுக்களெல்லோரும் இறந்தோராவார்; அறம் உம் எஞ்சும் - தர்மதேவதையும் (தன்னிலையில்) குன்றும், ஏ - று.—மூவகையுலகமு முடியாமை முதலிய குறிகளாற் காவலனுக்கு ஒரு தீங்கும் நேரிடாமையைத் தெற்றெனவுரைவாமென்றார்என்பது கருத்து. ஜகத்க்ஷணத்திலே ஸமர்த்தனுனவன் ஆத்மக்ஷணத்திலே அஸமர்த்தனாகான் என்பதுதோன்றக் காவலன் என்றும், ‘கோமகன் அரக்கர்மாயையா விற்றுவீந்தனன்’ என்று பிராட்டியார் கருதிச் சொன்னவாக்கியத்தைத் தம்வாயாற்சொல்லவும் ஸஹியாமையால் ‘ஈண்டு நீர் கருதிற்று’ என்றும் கூறினார். முந்துளதேவர் என்றது ஜந்மதேவர்களை. அவர் முப்பத்துமூவர்; அவர்களாவார்,—வசக்கன் எண்மர் (8), ருத்திரர்கள் பதினொருவர் (11), ஆதித்தியர் பன்னிருவர் (12), இந்திரன் (1), பிரமன் (1) என்பவர்கள் ஆம்.

11.—பரக்க பகர்வது என் - விஸ்தாரமாகச் சொல்லவேண்டுமது என்ன இருக்கிறது; பண்ணவன் பகழி துரக்க - ஸ்ரீராமன் பாணத்தைப் பிரயோகிக்க, அது பட சோர்ந்து தொலைகின்ற அரக்கன் - அந்த பாணமானது அவனுடைய தேகத்தில் பட்டதனாற் சோர்வடைந்து இறந்து படுகின்ற அரக்கன், அ உரை எடுத்து அரற்றினான் - அந்த வார்த்தையை யெடுத்துச் சொன்னான்; அதற்கு இரக்கம் உற்று இரங்கலார் - அதற்காக வருத்தமடைந்து அழாதவராய், ஈண்டு இருத்திர் என்றான் - இவ்விடத்தில் (ஸ்வஸ்தசித்தத்தோடு) இரும் என்று சொன்னான். (ஏ - று.)—தொலைந்து சோர்கின்ற என்ற விடத்து - சோர்ந்து தொலைகின்ற என முன்பின்னாக மாற்றிப் பொருள்கொள்க; அன்றி, வலிதொலைந்து சோர்கின்ற எனின் பொருள்சிறக்காமையறிக.

12.—என்று அவன் இயம்பலும் - என்று லக்ஷ்மணன் சொன்னமாத்திரத்தில், எடுத்த சீற்றத்தன் - மிகுந்த கோபமுடையவனும், நொன்றால் அன்ன இன்னலன் - தன்னைக்கொன்றாலொத்த துன்பத்தையுடையவனும்,

கொதிக்கும் உள்ளத்தன் - பதைக்கின்ற மனமுடையவளுமாகிய சீதை, (இலக்ஷ்மணனைநோக்கி) நின்ற நின் நிலை இது நெறியிற்று அன்று என-நிற்கின்ற உன்னுடைய நிலையாகிய இது நன்னெறியானதல்ல என்று, வல்-வலிய, தறு கண்ணினள் - தாக்குபிண்யமில்லாதவளாய், வயிர் த்துகூறுவாள் - பெருஞ்சினங்கொண்டு சொல்லுவாள், எ - று.

13.—ஒரு பகல் பழகினார் உயிரை ஈவர் - ஒருநாள் பழகினவர்களும் தங்கள் உயிரைக் கொடுப்பார்கள், (அப்படியிருக்க) பெருமகன் உலைவு உறு பெற்றி கேட்டும் நீ வெருவலை நின்றனை - உந்தமையன் வருத்தத் தையடைந்த தன்மையைக் கேட்டும் நீ அஞ்சாமல் நின்றுகொண்டிருக்கிறாய், வேறு என் - (இதற்குப்பரியாயம்) வேறு என்னஇருக்கிறது; யான் ஈண்டு எரியிடை வீழ்ந்து உயிர் இறப்பல் என - இனி நான் இப்போதே தீப்பாய்ந்து உயிராவடுவேன் என்று சொல்லி, எ - று.—இது குளகம்.

14.—தாமரை வனத்திடை தாவும் அன்னம்போல் - (வண்டுகள் பறக்கின்ற) செந்தாமரை மலர்க்காட்டில் தாவிச்செல்கின்ற அன்னத்தைப்போல, தூமம் வெம் காட்டு எரி தொடர்கின்றான் தனை - புனையோடு கூடிய கொடிய காட்டுத்தீயைத் தொடர்ந்து செல்கின்றவளாகிய சீதையை, சேமம் வில் குமரன் உம் விலக்கி - காவலாகிய வில்லையுடைய இளையபெருமாள் (அப்படிப்போகாமல்) தடுத்து, சேறடி பூமுகம் நெடு நிலம் புல்லி சொல்லுவான் - சிற்றடிகளாகிய தாமரைமலர்களுக்கு தன்முகத்தைப் பெரிதான பூமி யிற் படிவித்து [ஸாஷ்டாங்கமாய்த் தண்டனிட்டு] சொல்லத்தொடங்கினான், எ - று.—இங்கு தாமரைவனம் காட்டெரிக்குவமையாதலின் செந்தாமரை யெனப் பொருளுரைக்கப்பட்டது. உபமையத்தில் தூம வெங்காட்டெரி என்றமையால் உபமானத்தில் வண்டுகள் பறக்கின்றமை கொள்ளப்பட்டது. சேறடி (=சிறுமை + அடி).

15.—துஞ்சுவது என்னை - நீர் இறப்பதற்குக்காரணம் என்ன? சொற்ற சொல்லை யான் அஞ்சுவென் - நீர் சொன்ன சொல்லை நான் அஞ்சா நின்றேன், மறுக்கிலன் - (உமது கட்டளையை) மறுக்கமாட்டேன், அவலம் தீர்ந்து இனி இஞ்ச இரும் - மனவருத்தம் நீங்கி இனி இவ்விடத்தில் சுகமாயிரும், அடியனென் ஏகுகின்றனன் - அடியேன் போகின்றேன், வெம் சினம் விதியினை வெல்ல வல்லம் ஒ - நம்மீது மிகுந்த கோபத்தையுடைய விதியை வெல்ல வல்லமையுடையோமோ, எ - று.—இங்கு இரும் எனப் பாலது இஞ்சிரும் என வந்தது ஓர் போலிவழக்கு. வெல்லவல்லமோ - என்பதில் ஓகாரம் எதிர்மறை.

16.—அடியனென் போகின்றேன் - அடியேன் போகின்றேன், பொருந்தி வந்து கேடு ஆகின்றது - இசைந்து வந்து கெடுதியுண்டாகப்போகிறது; நீர் அரசன் தன் ஆணை மறுத்து ஏகு என்றீர் - நீர் அரசனதுகட்டளையைத் தடுத்துப் போவென்று அடியேனுக்கு நியமித்திராய், தமிழிர் இருக்கின்றீர் - தனியே யிருக்கிறீர், என்று - என்றுசொல்லி, பின் வேகின்ற சிந்தையான் விடைகொண்டு ஏகினான் - பிறகு வேகின்ற மனமுடையவனாய் உத்திரவு பெற்றுக்கொண்டுபோனான், எ - று.—வேகின்ற சிந்தையானதைத்

குக் காரணம், பிராட்டி தான் அரசன்தன் ஆணையை மறுத்தலுடன் தன் னையும்ங்ஙனஞ்செய்ய வுடம்படுவித்தலும் தனிமையினேரிடப் போகுமனர் த்தங்களுமேயாம்.

17.—இருப்பனேல் இவர் எரியிடை இறப்பர் - நான் (போகாமல்) இவ்விடத்தில் இருப்பேனாயின் இவர் நெருப்பில் விழுந்து இறப்பார்; பொருப்பு அணையானிடை போவேன் ஏ எனின் - மலைபோலும் என்னை யரிடத்தில் போவேனேயானால், அருப்பம் இல் கேடு வந்து அடையும் - மஹத்தானகெடுகிவந்துசேரும்; ஆர் உயிர் விருப்பனேற்கு - அருமையாகிய உயிரினிடத்தில் விருப்பமுள்ள எனக்கு, என் செயல் என்று விம்மினான்- என்னசெயலிருக்கிறது என்று அழுதான், ஏ - று.—அற்பம் என்பது அருப்பம் என நின்றது.

18.—அறந்தனல் அழிவு இலது ஆகின் ஆக்கலாம் - தர்மமார்க்கத்தி னால் நமதுகருத்து நிறைவேறுவதாயின் அவ்வாறு செய்யலாம்; (அவ்வா ருகாமல்) இவர்க்கு இறந்துபாடு உறும் இதனின் - இந்தப் பிராட்டியார்க்கு இறந்துபடுதலுண்டாகிற இதனினும், தொல் வீண பிறந்து போந்து இது படும் பேதையேன் - பழுவீணையால் பிறந்துவந்து இந்தப்பாடுபடுகிற அறி விலியாகிய நான், இவழி துறந்து போம் இதனை ஏ துணிவென் என - இந்தவிடத்தை விட்டுப்போகிற இச்செய்கையையே நிச்சயிப்பேன் என்று.

19.—யான் போவதுபுரிவல்- நான்போதலைச்செய்கிறேன் [போகிறேன்]; புருத்தது உண்டு எனின் - (ஏதேனும் தீங்கு) சம்பவித்ததுண்டானால், காவல் செய் எருவையின் தலைவன் கண்ணுறும் ஆவது காக்கும் - காவற் றெழுவைச் செய்கின்ற கமுகரசன் [ஜடாயு] பார்த்து தம்மாலானமட்டும் காப்பாற்றுவார், என்று அறிவித்து - என்று தெரிவித்து, தேவர் செய் தவத்தினால் - தேவர்கள்செய்த தபோபலத்தினால், செம்மல் அவழி ஏகினான்- (தமையன் மாணத்தரத்திச்சென்ற) அந்த மார்க்கமாக பெருமையிற் சிறந் தோன் [லக்ஷ்மணன்] போனான், ஏ - று.—இனாயபெருமான் பிராட்டி யானாத் தனியேயிருத்திச் செல்லவே ராவணன் வந்து அவனாக் கவர்ந்து போவன், போகவே அதுகாரணமாக சக்ரவர்த்தித் திருமகனார் ராவணன் முதலிய ராக்ஷஸனா வேரோடு களைந்து தேவர்கட் கின்பத்தை யுண்டாக் குவர்; ஆதலின், 'தேவர்செய்தவத்தினால் செம்மலேகினான்' என்றார்.

20.—இனாயவன் ஏகலும் - இனாயபெருமான் சென்ற மாத்திரத்தில், இறவு பார்க்கின்ற வனை எயிற்று இராவணன் - அவன் செல்லுதலை எதிர் பார்த்திருந்த [ஸமயம்பார்த்திருந்த] வளைந்த தந்தங்கையுடைய இராவணன், வஞ்சம் முற்றுவான் - (தான் செய்யக்கருதி வந்த) வஞ்சனையைமுடிக்கும் பொருட்டு, வரி முனை தண்டு ஒரு மூன்று உம் - கட்டமைந்த மூங்கிற் றண் டொரு மூன்றையும் [திரிதண்டத்தையும்], மு பகை தனை அரி தவத்தவர் வடிவு உம் தாங்கினான் - முப்பகையாகிய பந்தத்தை அறுக்கிற தவசியார் வடிவத்தையும் [ஸந்யாஸி ரூபத்தையும்] தரித்தான், ஏ - று.—தாங்கினான் என்பதை முற்றெச்சமாக்கி 23-ம் பாட்டிலுள்ள நணுகினான் என்பதனோடு

முடித்துப்பொருளுணர்க. முப்பகையாவன,—காமம், வெகுளி, மயக்கம் என்பன.

21.—ஊண் இலன் ஆம் என உலந்த மேனியன் - ஆகாரமில்லாதவன் என்றுசொல்லும்படிவாடியசரீரத்தையுடையவனும், சேண் நெறி வந்தது ஓர் வருத்த செய்கையன் - நெடுந்தூரம் நடந்துவந்ததாகிய மிக்க வருத்தத்துடன் கூடிய செய்கையையுடையவனும், பாணி இன் நடத்திடை படிக்கின்றான் என வீணையின் இசை பட வேதம் பாடுவான் - சங்கீதத்தை (காண்போர்களுக்கு) இனிதாகிய நடனத்திற் பொருத்திப்பாடுவோன்போல வீணாகாணத்துடன் ஒற்றுமைப்பட ஸாமகானம் செய்பவனும், எ - று.

22.—பூ பொதி அவிழ்ந்தால் அன்ன நடையன் - மலர்கள் கட்ட விழ்ந்தாற்போன்ற நடையையுடையவனும், பூதலம் தீ பொதிந்தது ஆம் என மிதிக்கும் செய்கையன் - பூமியில் நெருப்புப் பரவியிருப்பதுபோல மிதிக்கின்ற செய்கையையுடையவனும், காப்பு அரு நடுக்கு உறும் காலன் - தடுத்தற்கரிய நடுக்கமிருந்த கால்களையுடையவனும், கையினன் - (காப்பருநடுக்குறும்) கைகளையுடையவனும், மூப்பு எனும் பருவம் உம் முனிய முற்றினான் - மூப்பென்கிற பருவமும் வெறுக்கும்படி முதிர்ந்தவனும், எ - று.—காப்பரு நடுக்குறும் என்றதைக் கையினன் என்றதற்குங் கூட்டுக.

23.—தாமரை கண்ணொடு ஏர் தவத்தின் மாலையன் - பத்மாக்ஷத்தோடு கூடிய அழகிய தவத்திற்குரிய மாலையை யணிந்தவனும், ஆமையின் இருக்கையன் - ஆமைபோல் ஐம்பொறிகளையுமடக்கிய நிலையையுடையவனும் [கூர்மவிருத்தியையுடையவனும்], வளைந்த ஆக்கையன் - வளைந்ததேகத்தையுடையவனும், நாமம் தூல் மார்பினன் - பிரசித்தமுள்ள முப்புரிநூலை யணிந்த மார்பையுடையவனும் ஆகி, தூ மனத்து அருந்ததி இருந்த சூழல்வாய் - பரிசுத்தமாகிய மனதையுடைய அருந்ததியேயென்றுசொல்லத்தக்கதேவியிருந்த பர்ணசாலையினிடத்து, அணுகினான் - நெருங்கினான், எ-று.—யாக்கை என்பதின் யகரமெய் கெட்டு ஆக்கை எனநின்றது புணர்ச்சியில்லிகாரம். அருந்ததி என்றது கற்புநிலைநோக்கி. அருந்ததி என்பவள் வஸிஷ்டமஹா முனிவருடைய மனைவி. கற்புடையார்பலரினும் இவளை மேன்மை யாச் சொல்வதென்னையெனின், நக்ஷத்திரநிலையிலும் கணவனைப்பிரியா திருத்தலா லென்க. அதை இங்ஙனமறிக:—வடக்கில் ஸப்தரிஷி மண்டலமென்று 2700 வருஷங்களுக்கு ஒருகற்றுகற்றுகிற நக்ஷத்திரக்கூட்டமொன்றிருக்கிறது அதில் நான்கு நக்ஷத்திரம் நீண்டசதுரமாய்ப் பெட்டிப்பண்டிபோ விருக்கின்றன. அவற்றின்முன்புறத்தடியில் நடுவளைந்த ஏர்க்காலைப்போலேமூன்று நக்ஷத்திரமிருக்கின்றன. இவற்றில் நடுநக்ஷத்திரம் வஸிஷ்ட நக்ஷத்திரமென்பதாம். அதனடியிற்கீட்டினதாய் நுட்பநோக்கினாற் காணப்படத்தக்கதொரு நக்ஷத்திரமிருக்கின்றது, இதுதான் அருந்ததி நக்ஷத்திரம். இதைவவாகத்தில் பிரவேச ஹோமம் என்கிறசடங்கில் மணமகளுக்குக் காட்டுவதுண்டு, இதுகற்புநிலையை நோக்கி யென அறிக.

[தொடர்ச்சி]

அ ல ங் க ர வி ஷ ய ம்.*

அலங்காரமாவது காவியத்தின் சீராவிளக்கும் ஓர்சாஸ்திரமாம்; எனவே, பாஷைக்கு அழகை விளக்கும் தூல் அலங்காரமென்றதாயிற்று. அழகுள்ளது இனிப்பாகுமென்றி ஏனையதாகாது. துயக்கத்தகுவனவற்றையெல்லாம்சீர்ப் படுத்திக்கொள்வதே சீரியோர்செயலாக் காண்கின்றாம். வாக்கியங்களுள் குற்றநற்றங்களைப்பகுத்து துட்பமாயுள்ள கருத்தினையுணரவும், அங்கனமே சிறந்ததோர் தூவியற்றவும், அணிதூலனறிக் கருவிவேறின்றாம்; ஆகவின் இது இன்றியமையா வைந்திலக்கணங்களுள் ஒன்றாக் கொள்ளப்பட்டது. இவ்விஷயம் தமிழ்தூல்களுள் சிறிதே காட்டி அணியியல் எனக்கூறப்பட்டது. அணிகளாவன,—

“சுவைசான்ற சொற்பொருளுஞ் சோதி ய்ணியு
நவையிலா நற்குணமு நாடி—அவையுறாம்
நன்னடைபு நல்லொழுக்கு மின்ன பிறபலவும்
பன்னருஞ்சீர்க் காப்பியத்தின் பாங்கு”

எனத் தொகுக்கப்பட்டவையாம். இவைதாம் காவியத்தின் அமைப்பாய்நின்று அழகுசெய்வனவாதலின் அணிகள் எனவும் அலங்காரங்கள் எனவும் பெயர்பெறும். [அலங்காரம் என்னும்வடமொழி கருவிப்பொருள்விகுதியி னமைந்ததாதலின் அணி என்னுந் தமிழ்மொழியையும் அவ்வாறேகொள்க; விகுதி தொக்கு நின்றது]. அழகாவது அகங்கனிந்த சான்றோருவக்கு மாறு நிற்குமோர்தன்மை. இதற்கு நன்கமைந்த உறுப்பு பண்பு நடை முதலிய பலவும் காரணமாகலின் அணியெனத் தட்டில்லை. ஆயினும் மக்கட்கு உடுப்பனவும் முடிப்பனவும் பூசுவனவுமாகிய வெல்லாம் அழகுசெய்வனவா யிருப்ப, கைவளை தோள்வளை முதலியவற்றையே அணியெனக்கூறுமாபோல் ஈண்டும் உவமைமுதலியவற்றையே வெளிப்படையாத்தோன்றுஞ் சிறப்புப் பற்றிக் காரணவிடுகிறியா அணி யென்பது மரபு. இவையாவும் உலகவமைதி போலக் கூறப்பட்டிருக்கின்றன; எங்ஙனமெனின்,—

†“காப்பியத் தியல்பே கருதுங் காலை
யாப்பினு முறையினு மியைந்து பொலிவுறுஞ்
சொற்பொருள் யாக்கையாத் தொனியே யுயிரா
வற்புத வுவமை யாதி யணியாச்
செறிவு முதலிய சிறந்த பண்பா
வெறிகொள்பாப் பாகே வேண்டெல் பாகமாக்
கைசிகி முதலிய கருத்துறு விருத்தியாத்
தைசிக வைதர்ப் பியாதி நடையாப்

* இவ்விஷயம் தி - ஈ - ஸ்ரீநிவாஸராகவாசாரியரா வியற்றப்பட்ட அணிவிளக்கம், அலங்காரஸாரம் என்னும் தூல்களிலிருந்தும் வேறுசிலதூல் களிலிருந்தும் சேர்த்து எழுதப்பட்டது.

† காப்பியம் என்பது காவியம் என்னும் ஆரியமொழிச்சிதைவு.

‘பொருந்திய தொடையே பொற்புறு சயனமாத்
திருந்திய வுலகிற் திகழுமென் றனரே’

என்னுமாற்றிக. இதில் உனா என்றது கட்டுஞாயை. இவற்றினிலக்கண
முதலானவை மேல்வள்ளக்கப்படும். இதுநிற்க.

காவியத்தின்பயன்என்னெனின்,—

“புகழும் பொருளும் புவனத் தியல்புந்
திகழு மொழிமுறையுந் தீதொழிபு மொப்பில்
மகிழ்வு மடவரல்போன் மாணறிவு நல்கி
நிகழுமே காப்பியத்தி னேர்”

என்றுணாக்கப்பட்ட பலவுமென்க. இவற்றுள்,—

புகழ்—நற்கருமங்களாலாகியதோரிசையாதலால் இம்மையில் மேன்மைக்
குக்காரணமாவதுபோல் சுவர்க்கம் புகுதற்குங் காரணமாமென்பதுதருமநூற்
றுணிபு. காப்பியஞ்செய்தலும் உலகிற்குஅறிவைவிளக்கு நற்செயலாதலானும்
புலமையுந்திறமையும் விளக்குமாதலானும் புகழ்பயக்குமென்னப்பட்டது.

பொருள்—அறத்திற்கு மின்பத்திற்குஞ் சாதனமாய வெறுக்கை. இதனை
அரசரவையிற் பரிசுபெறுதன் முதலியவற்றால் பயக்குமென்பதுகருத்து.

புவுனத்தியல்பு—நாடு காடு மக்கள் விலங்கு முதலியவற்றின் தன்மை
செய்கை முதலியன. இவற்றையறியாது உலகினைப்புவொழுசுலரிதேயாம்.

திகழுமொழிமுறை—கருதியாங்கு கருத்துப் புலப்பட்டு உள்ளத்தையரு
க்கவு முடன்படுத்தவுந்தக்க பொருளமைந்த சொற்களை நாகரிமாப் பிரயோ
கிக்குந்திறன். உலகத்தின்கண் உணர்வுமிக்கோர் உண்பன உடுப்பன
இருப்பன முதலியவற்றை அழகினவாச் செய்தே இன்புறுகின்றனர்,
அங்ஙனமொழுகாதாயுங் கழிகின்றனர்; ஆதலின் மொழிவதினும் இவ்
வாறாய்திருத்தம் வேண்டுவர்.

தீதொழிபு—பிணி வறுமை மனக்கவலை முதலியன நீங்குதல்; புண்ணிய
சரித்திரமன்றோ காப்பியமுதலியபொருளுட்கலை.

ஒப்பிலமகிழ்வு—கடவுளைக்காண்டலிற் றேன்றும் பேரானந்தம்போல
அனுபவகாலத்து மற்றவை மறக்கச்செய்யுமாறுதோன்று மோர் மாமகிழ்ச்சி
யாம். காப்பியத்தினுயிர் சுவை(=ரஸம்) யாதலின் இங்ஙனமுணாக்கத்
தடையின்று. கடவுளுக்கு சுவைவடிவெனச் சுருதியுணர்த்தியது.

நன்று. இப்பயனெல்லாம் பிறவாற்றானமையாதனவல்லவாகவின் இதற்
குச் சிறப்பன்றே என மொழியற்க. ஓர் பயனை நாடிப் பலவுபாயங்களுல
கத்திடை யிருக்கக் காண்கின்றோம். அன்றியும் ஒவ்வொன்றினமையு
மொவ்வொருபயனு மிதிலொருங்கே யமைதல் சிறப்பாம். ஆங்காங்குதிரிந்து
கொள்ளற்பால பல பண்டங்களும் ஓராவணத்திடை மீலிந்துகிடைக்கிற்
கொள்வோர்க்குக்கொண்டாட்டமன்றோ? மேலும்புலமைத்திறனாகும்புகழ்
பொருள்முதலியபோல் ஏனையவற்றினுமவை சிறப்பினவாகா. இலக்கணநூ
லினும் நிராயநூலினும் சொற்பொருளுட்பம் இங்ஙனந்தேறா. திருஷ்டாந்
தத்தி னுறைக்கச்செய்யுமிதன்கண்ணேயன்றி உலகவியல்பும் பொருணூல்

முதலியவற்றினும் கருத்தினமையா. இப்பயனியாவும் அறமுதலிய நான்கின் பாலேபொருளின் அவற்றைப் பொதுவினுஞ்சிறப்பினும் விளக்குந் தனிநூல் பலவுளவாயிருப்ப இந்நூல் சிறப்பின்றேயாமெனின் அங்ஙனமன்றெனக் காட்டப்படுகின்றது, 'மடவரல்போன்மாணறிவுநல்க' என; என்னை—

“அரசனை யொக்கு மருமறை நூலே

நண்பனை யொக்கு நற்புரா ணம்மே

நேரிழை யொக்கு நிகரில்காப் பியமே”

என்றாராகலின். சத்தப்பிரமாணமாகிய வேதம் அரசனைப்போலத் தன்சொன் மாத்திரையானே உலகையிழிப்படுத்துவதுபற்றி அங்ஙனமொழுகற்கு அச்சமே காரணமாம்.—அர்த்தப் பிரதானமாகிய புராணம் நேசனைப்போலப் பயனைக் காட்டி நியமிப்பதனால் அப்பயன் உள்ளத்துறைப்பக் காரணமின்றும். இங்கு அர்த்தமென்பது அர்த்தவாதம்; அதாவது 'பயனுரைத்தல்.—தொனிப் பிரதானமாகிய காவியமோ மங்கையர் ஸரஸஸல்லாப வினோதங்களினாலே ஆடவரை வயப்படுத்தி மனக்களிப்பொடு தங்குறிப்பி லொழுக்குவதுபோலக் குணலங்கார மாதிரியத்தினுள் மனங்களித்துக் குறித்த பொருளினுன்றி ஒழுகச் செய்வதாகலின் ஒப்பற்ற வுபதேசமேயாம். இதனால் காப்பியஞ் சிறந்த பயனுடைத்தனக்குறையில்லை. ஈண்டு புராணமென்பது இதிகாசத்தையும் குறிக்கும். வேதபுராணதிகளிலும் குணலங்காரங்களுள்ளன வாய் தொனிப்பிரதானமாகிய வாக்கியங்களுக்குக்கின்றமையின் அவற்றின் பொருணுட்பம் புலப்படவும் இவ்வலங்காரநூல் கற்கற்பாற்று. ஆகவே இது மீமாம்ஸையோடொக்க வைதிகநூலெனவுங் கொள்ளப்படும்.

இவ்வாறு பெரும்பயனுளதாய இந்நூலினுள்ளே ஸரஸஹ்ருதயர்க்கேயன்றி ஏனையோர்க்குப் புதுதலெளிதன்று. என்னை,—

“கன்ன லன்ன கவிபயின் றோர்க்கே

*இன்ன காப்பிய மினிமையீ கும்மே

இன்ன லில்லா விந்துவின் கரங்கள்

துன்ன நிலாமணி யல்ல துருகாதே”

என்றாராகலின்.

ஆயின் கவிகளின்சாரமுணர இந்நூற்பயிற்சியும், இந்நூலிற் புகக்கவிப்பயிற்சியும் வேண்டிதலால் *ஒன்றையொன்றவாவுதல் என்னும் குற்றமெய் துமேயெனின், எய்தாது; இது சொற்பொருளுணர்ச்சியின் கண்ணே குற்றமாவது, ஏனையவிடத்தாகாது; ஆதலானும், பொதுமையிற் கவிகளிற் பயின்று கணிந்தநெஞ்சுளர்தமக்கு அவற்றின் பாகு பாடுகனையறிய இந்நூல்வேண்டலானும் என்க. காரணகுணம் காரியகுணம்பொருந்துமிடத்தன்றிப் பயன்படாமை யுலகத்திற்காணப்படுதலின் இந்நூற்பயனுங் காவியப்பயிற்சியிற் கனியா நெஞ்சத்து உதவாதென்பதுதோன்ற 'இன்னலில்லாவிந்து வின் கரங்க டென்னநிலாமணியல்லதுருகாது' என திருட்டாந்தங் காட்டப் பட்டது.

[தொடர்ச்சி]

* ஒன்றையொன்றவாவுதல் என்னுங் குற்றத்தை அந்யோந்யாச்சரியதோ லும் என்பர் வடநூலார்.